

खबर संक्षेप

सेक्टर 3 में फंदा लगाने से प्रवासी की मौत

बहादुरगढ़। सेक्टर-3 में स्थित एक कंस्ट्रक्शन साइट पर प्रवासी व्यक्ति का शव फंदे पर लटकता हुआ मिला। आत्महत्या किए जाने की बात सामने आई है। पुलिस ने पोस्टमार्टम करा शव परिजनों को सौंप दिया है। घटना को संयोग मानकर कार्रवाई की गई है। मृतक की पहचान करीब 34 वर्षीय रामू के रूप में हुई है। मूल रूप से उत्तर प्रदेश के हरदोई जिले से था और यहाँ सराय औरंगाबाद में रह रहा था। दिहाड़ी मजदूरी करता था। शनिवार की सुबह सेक्टर-3 की एक कंस्ट्रक्शन साइट पर उसका शव फंदे पर लटका मिला।

जानलेवा हमले के केस में एक गिरफ्तार

झज्जर। जानलेवा हमला करने मामले में पुलिस की एक टीम द्वारा कार्रवाई करते हुए एक आरोपी को गिरफ्तार किया गया है। थाना प्रभारी बेरी उप निरीक्षक विनोद ने बताया कि जयभगवान निवासी गोच्छी की शिकायत पर मामला दर्ज किया गया था। मामले में कार्रवाई करते हुए उप निरीक्षक राजेश कुमार की टीम द्वारा एक आरोपी को पकड़ा गया है। पकड़े गए आरोपी की पहचान विजय निवासी गोच्छी के तौर पर की गई है। आरोपी के खिलाफ नियमानुसार कार्यवाई करते हुए स्थानीय अदालत में पेश किया गया। जहां से आरोपी को न्यायिक हिरासत में भेज दिया गया।

पंजाबी धर्मशाला में सुंदरकांड पाठ 17 को

झज्जर। सती भाई साईं दास सेवा दल द्वारा आगामी 17 मई को शहर की पंजाबी धर्मशाला में 25वें वार्षिक सम्मेलन का आयोजन किया जाएगा। कलानौर गद्दी के महंत रामसुखदास महाराज के सानिध्य में होने वाले इस कार्यक्रम के अंतर्गत महावीर मंडली बहादुरगढ़ द्वारा संगीतमय सुंदरकांड की प्रस्तुति दी जाएगी। इसके उपरांत महंत रामसुखदास महाराज प्रवचन देंगे। आयोजक समिति सदस्य वासुदेव भुटानी ने बताया कि वार्षिकोत्सव के अंतर्गत जहां जिला रेडक्रॉस सोसायटी के सहयोग से रक्तदान शिविर का आयोजन किया जाएगा।

बरसात व ओलावृष्टि के बाद फिर बढ़ा तापमान

बहादुरगढ़। चंद दिनों पहले हुई बरसात व ओलावृष्टि से तापमान काफी नीचे चला गया था, लेकिन अब धीरे-धीरे फिर से बढ़ रहा है। शनिवार को अधिकतम तापमान 37 डिग्री पर चला गया, जो शुक्रवार की अपेक्षा तीन डिग्री अधिक था। कुछ दिनों पहले बरसात से तापमान घटकर 30 डिग्री तक पहुंच गया था। अब शनिवार को अधिकतम तापमान 37 डिग्री पहुंच गया। आगामी दिनों में तापमान तेजी से बढ़ेगा और 16 मई के बाद तो 45 पर होने के आसार हैं।

सीताराम गेट



सफाई कर्मचारियों ने थाली बजाकर किया विरोध



बहादुरगढ़। मांगों को लेकर नगर परिषद के सफाई कर्मचारियों की हड़ताल जारी है। हड़ताल के नौवें दिन शनिवार को कर्मचारियों शहर में थाली बजाकर विरोध जताया। नगर परिषद के गेट से यह प्रदर्शन शुरू हुआ। रोहतक रोड, कबीर बस्ती, रेलवे रोड से होते हुए वापस नगर परिषद में आकर संकलन हुआ। प्रदर्शन के दौरान कर्मचारियों ने सरकार के खिलाफ जमकर नारेबाजी की। प्रदर्शनकारियों ने कहा कि लंबे समय से मांग उठा रहे हैं लेकिन सरकार सुनवाई नहीं कर रही। हमारी तमाम मांग जायज हैं और जब तक पूरी नहीं होती, तब तक विरोध जारी रहेगा। जरूरत पड़ी तो इन्हें आंदोलन को और तेज किया जाएगा। उधर, दूसरी तरफ हड़ताल के चलते पूरा शहर गंदगी से सड़ रहा है। कोई ऐसी गली, सड़क नहीं जहां गंदगी के ढेर न हों। स्मारक स्थलों के आसपास भी गंदगी के ढेर लगे हैं। हालात ये हैं कि जगह जगह कचरे के ढेरों को आग के हवाले किया जा रहा है। ऐसी स्थिति में प्रदूषण की समस्या के साथ साथ बीमारी फैलने की भी आशंका बनी हुई है।

9वें दिन भी चली सफाई कर्मियों की हड़ताल, कूड़ा उठाने के नहीं इंतजाम

शासन और प्रशासन फेल आग लगा निपटाया कूड़ा



हरिभूमि न्यूज

प्रशासन कूड़ा उठवाने के लिए नहीं कर रहा कोई प्रयास

शहर में सफाई व्यवस्था की बदहाली अब लोगों के लिए बड़ी परेशानी बनती जा रही है। शहर के प्रमुख चौक चौराहों व सड़कों के बीच-बीच तक कूड़े के ढेर फैले हुए हैं,

जिससे राहगीरों और वाहन चालकों को भारी दिक्कतों का सामना करना पड़ रहा है। हालात इतने खराब हो चुके हैं कि लोग कूड़े के ढेर में खुद ही आग लगाकर उसका निस्तारण करने लगे हैं। इससे जहरीला धुआं फैल रहा है और लोगों का सांस लेना तक

मुश्किल हो गया है। शहर के गली, मोहल्लों और बाजारों में भी कूड़ा जमा होने के कारण बदबू और गंदगी का माहौल बना हुआ है। लोगों का कहना है कि सफाई कर्मचारियों और सरकार की लड़ाई का खामियाजा हजारों लोगों को भुगतना पड़ रहा है।



झज्जर। नगरपरिषद परिसर में हड़ताली कर्मचारियों के बीच बैठे इनेलो कार्यकर्ता।

नप परिसर में कर्मचारियों ने किया धरना प्रदर्शन, इनेलो नेताओं ने दिया समर्थन

झज्जर। नगर परिषद के सफाई कर्मचारियों का धरना प्रदर्शन नौवें दिन भी जारी रहा। कर्मचारियों ने नगर परिषद परिसर में धरना प्रदर्शन किया। यूनियन के इकाई प्रधान शिवम चांवरिया ने बताया कि कोर्ट के आदेश के बावजूद दस-दस साल पुराने कर्मचारियों को पक्का नहीं किया जा रहा। उनकी मुख्य मांगों में पुरानी पेशन बहाली, कच्चे कर्मचारियों को पक्का करना, जब तक पक्का न करें तब तक तीस हजार रुपये न्यूनतम वेतन देना, अग्निशमन विभाग फरीदाबाद में मौत का ग्रास बने कर्मचारी भवीचंद शर्मा और रणबीर को शहीद का दर्जा व आश्रितों को एक-एक करोड़ की आर्थिक सहायता, स्थानीय नगर परिषद के पेरोल कर्मचारी स्वर्गीय राजेश के परिजनों को पचास लाख रुपये मुआवजा व परिवार के एक सदस्य को नौकरी की मांग शामिल है। उधर, हड़ताली कर्मचारियों का इनेलो पार्टी द्वारा भी समर्थन किया गया।

हर मां के संघर्ष को सलाम



हैप्पी मदर्स डे

बहादुरगढ़। सुबह की पहली किरण के साथ सिर पर झूटों का बोझ, हाथों में मेहनत की लकड़ी और दिल में बच्चों के बेहतर भविष्य का सपना लिए एक मजदूर मां अपने दिन की शुरुआत करती है। उसे शायद यह नहीं पता कि 'मदर्स डे' क्या होता है, लेकिन वह हर दिन अपने बच्चों के लिए त्याग, प्रेम और समर्पण की मिसाल पेश करती है।

बता दें कि मई के दूसरे रविवार को संपूर्ण विश्व में अंतरराष्ट्रीय मातृ दिवस यानी मदर्स-डे धूमधाम के साथ मनाया जाता है।

संबंधित खबरे पेज 12 पर

चांदनी मर्डर केस : परिजनों के विरोधाभाषी बयानों से उलझा केस, अब घायल युवक के अस्पताल से डिस्चार्ज होने का इंतजार

माई बोला-अभिषेक से बात करने को किया था मना, मां ने कहा - हम शादी के लिए तैयार थे

हरिभूमि न्यूज

बहादुरगढ़

देवीलाल पार्क में हुई चांदनी की हत्या के मामले में अब नया मोड़ आया है। मृतका के परिजनों का कहना है कि वे तो अभिषेक के साथ चांदनी की शादी के लिए राजी थे, लेकिन फिर भी उसने बेटी की हत्या कर दी। जबकि एक दिन पहले हुई एफआईआर में परिजनों ने बयान दिया है कि हमने चांदनी को अभिषेक से बात करने के लिए मना किया था। खैर, असल कारण का खुलासा आरोपी अभिषेक से पूछताछ के बाद हो सकेगा। फिलहाल वह उपचारधीन है। डिस्चार्ज होने के बाद पुलिस उसे हिरासत में लेगी। दरअसल, शुक्रवार दोपहर को देवीलाल पार्क के साथ गुजर रही माइनर किनारे युवती चांदनी मृत तो युवक अभिषेक घायल अवस्था में मिला था। दोनों की गर्दन तेजधार हथियार से रती हुई थी। मामले में सामने आया कि फतेहाबाद के अभिषेक की शक्ति नगर की निवासी चांदनी के साथ सोशल मीडिया पर दोस्ती हुई थी। वह उससे मिलने बहादुरगढ़ आया और चांदनी की

चांदनी ने 12वीं की दी थी परीक्षा

चांदनी ने हाल ही में 12वीं बोर्ड की परीक्षा दी थी। वह तीन भाई-बहनों में मंझली थी। उसके पिता की पहले ही मृत्यु हो चुकी थी। मां बीना एक निजी अस्पताल में नौकरी कर परिवार का पालन-पोषण कर रही है। बड़ा भाई 12वीं कक्षा में पढ़ता है, जबकि छोटा भाई नौवीं कक्षा का छात्र है। मां बीना का कहना है कि दोनों की शादी के लिए हम तैयार थे। आगामी 20 मई को रिश्ते के संबंध में बात भी होनी थी। फिर भी न जाने क्यों अभिषेक ने हमारी बेटी को मार दिया।



बहादुरगढ़। अस्पताल में मौजूद मृतका के परिजन।

हत्या के बाद उसने खुद को भी कलाई व गर्दन में चाकू मारकर घायल कर लिया।

उधर, एक दिन पहले हुई एफआईआर में मृतका के भाई अरविंद ने कहा था कि हमने चांदनी को अभिषेक से बातचीत करने के लिए मना किया था। बहरहाल, हत्या की असल वजह फिलहाल राज बनी हुई और

इस राज का खुलासा अभिषेक से ही हो सकेगा। उधर, सेक्टर-6 थाना प्रभारी जयभगवान सिंह का कहना है कि अस्पताल से डिस्चार्ज होते ही आरोपी को हिरासत में लेकर पूछताछ की जाएगी। पूछताछ के बाद ही वारदात के बारे में कुछ स्पष्ट कहा जा सकता है।

इस साल हत्या के 7 केस आ चुके सामने, दो महिलाओं की शिनाख्त भी नहीं हो पाई

बहादुरगढ़। इलाके में हत्याओं के मामले तेजी से बढ़ रहे हैं। जनवरी से लेकर अब तक 7 हत्याएं सामने आ चुकी हैं, इनमें चार केस महिलाओं के शामिल हैं। दो महिलाओं की तो शिनाख्त तक नहीं हो सकी। हालांकि अधिकांश वारदात पुलिस ने सुलझा ली है। गत आठ मई को दोपहर को देवीलाल पार्क के साथ नहर किनारे चांदनी की हत्या उसी के दोस्त अभिषेक ने की। गत 23 अप्रैल को टांडाहेड़ी में घर में घुसने के आरोप में पीपू पोटकर कृष्ण की हत्या की गई। अप्रैल माह में ही मांडौटी के राजेंद्र की हत्या लेनदेन के चलते की गई। गत 12 अप्रैल को छोटाराम नगर में जितेंद्र की हत्या पड़ोसी सुमित ने चाकू मारकर की। इससे पहले 24 मार्च को मानन में 30 वर्षीय ममता का शव मिला। साथ रहने वाले युवक ने ही उसको मौत के घाट उतारा था। जबकि 24 फरवरी को रोहद स्थित एनजीआर माइनर में एक महिला का हाथ-पांव बंधा व गर्दन कटा इस बरामद हुआ। इससे पहले 27 जनवरी को सुर्ग नगर में महिला का शव सड़ गली अवस्था में मिला था। हत्या कर खुद बुर्द करने के मकसद से शव फेंका गया था। अहम बात ये कि पिछले साल बहादुरगढ़ में कुल 16 हत्याएं हुई थी और इस साल जब तक सात मामले सामने आ चुके हैं। हालांकि दो ब्लाइंड मर्डर को छोड़ दें तो तमाम वारदातें पुलिस सुलझा चुकी हैं।

ब्रेक औद्योगिक संगठन के दोनों पक्षों में 70 वोट को लेकर आरोपों का दौर शुरू

वोटर लिस्ट पर आपत्ति से स्थगित हुए बीसीसीआई चुनाव

हरिभूमि न्यूज

बहादुरगढ़

मतदाता सूची पर लगे आक्षेप के बाद 11 मई को प्रस्तावित बहादुरगढ़ चैंबर ऑफ कॉमर्स एंड इंडस्ट्री (बीसीसीआई) के चुनाव स्थगित कर दिए गए हैं। प्रोग्रेसिव फ्रंट के अनुसार मतदाता सूची में 70 से अधिक संदिग्ध एवं फर्जी मतदाता पाए गए, जबकि कई वास्तविक एवं पात्र औद्योगिक सदस्यों के नाम सूची से गायब हैं। वहीं उद्योग विकास मंच से जुड़े उद्यमियों ने कहा कि प्रोग्रेसिव फ्रंट ने चुनाव ही हार सामने देख ओछे हथकंडे अपनाकर चुनाव रूकवाया है। दरअसल, मतदाता सूची में गंभीर अनियमितताएँ एवं खामियाँ होने का आरोप लगाते हुए जिला फर्म्स एंड सोसाइटी रजिस्ट्रार के समक्ष औपचारिक शिकायत दी थी।



बहादुरगढ़। प्रोग्रेसिव फ्रंट के सदस्य चुनावी मुद्दों को उठाते हुए।

मतदाता सूची में गड़बड़ी : प्रोग्रेसिव फ्रंट

प्रोग्रेसिव फ्रंट के प्रवीण गर्ग व विपिन बजाज ने बताया कि मतदाता सूची में गड़बड़ी चुनाव प्रक्रिया की पारदर्शिता पर प्रश्नचिह्न लगाती है। उम्मीद है कि आगामी चुनाव पूर्णतः निष्पक्ष, पारदर्शी एवं लोकतांत्रिक मूल्यों के अनुरूप संपन्न होंगे, जिससे संगठन की गरिमा एवं विश्वसनीयता बनी रहे।

शिकायत का संज्ञान लेते हुए जिला रजिस्ट्रार संजीत कौर कटारिया ने मतदाता सूची की जांच शुरू करवा दी है। साथ ही जांच पूरी होने तथा आगामी आदेशों तक वर्तमान चुनाव

प्रक्रिया को स्थगित कर दिया है। संपूर्ण मतदाता सूची की निष्पक्ष एवं विस्तृत जांच सुनिश्चित करने के लिए 4 सदस्यों की एक स्वतंत्र समिति का गठन किया गया है।

हार देखकर लगाए झूठे आरोप : विकास मंच

उद्योग विकास मंच के सुभाष जग्गा, नरेंद्र छिकारा व विकास आनंद सोनी ने कहा कि बीसीसीआई ने हमेशा उद्यमियों की आवाज बुलंद की है। लेकिन निजी स्वार्थों में डूबे कुछ लोग लगातार संस्था की विवादों में घसीटकर उसकी छवि खराब कर रहे हैं। पूरी चुनाव प्रक्रिया नियमों और पारदर्शिता के तहत चली। गत 10 अप्रैल को निर्वाचन अधिकारी पीके बंसल की नियुक्ति हुई और 13 अप्रैल को बीसीसीआई के सदस्यों की सूची सार्वजनिक कर 15 दिनों तक बाबे और आपत्तियों का समय दिया गया। तब किसी भी सदस्य ने कोई आपत्ति दर्ज नहीं कराई। लेकिन चुनाव शुरू होते ही उद्योगपतियों का रुझान उद्योग विकास मंच के पक्ष में दिखा तो प्रोग्रेसिव फ्रंट झूठी शिकायतें देकर लगातार विवाद खड़े कर रहे लगा। शिकायत के सभी आरोप बिल्कुल निराधार हैं।



वकील ने सीएमओ को भेजी थी शिकायत, बंदर पकड़ने के दौरान बरती जा रही थी कूरता

हरिभूमि न्यूज

बहादुरगढ़

बाईपास स्थित एक हाउसिंग सोसाइटी में बंदर पकड़ने का मामला प्रशासनिक कार्यप्रणाली पर सवाल खड़े कर रहा है। सुप्रीम कोर्ट के एक अधिवक्ता ने शिकायत तो बंदर पकड़ने की प्रक्रिया पर एतर्जान जताते हुए की थी लेकिन निवारण का हवाला देते हुए उन्हें जवाब मिला कि

बंदर पकड़ लिए गए हैं, आप संतुष्ट हैं?

दरअसल, पिछले महीने यह मामला सामने आया था। जीव प्रेमियों ने आरोप लगाए गए कि बंदरों को अमानवीय व अवैध तरीके से पकड़कर बोरों में बांधा गया। इसका एक वीडियो भी वायरल हुआ। इस संबंध में जीव प्रेमियों ने पुलिस को शिकायत दी लेकिन जांच के बजाय उनसे ही बोरों में बंदर होने के सुबूत मांग लिए गए। दूसरी ओर, सुप्रीम कोर्ट के अधिवक्ता नवीन सिंगल ने एक्स के माध्यम से सीएमओ हरियाणा को शिकायत दर्ज कराई थी। अब करीब एक महीने

बाद मुख्यमंत्री शिकायत निवारण कार्यालय से उनकी संपर्क किया गया, लेकिन वहां से मिला जवाब चौकाने वाला था। प्रतिनिधि ने कहा कि बंदर पकड़ लिए गए हैं, आप संतुष्ट हैं? सिंगल ने कहा कि मूल शिकायत बंदरों को पकड़ने की प्रक्रिया और उसकी वैधता को लेकर थी। उनसे इस संबंध में किसी अधिकारी ने संपर्क नहीं किया। इसके बावजूद शिकायत निस्तारण में दशाई जा रही है। उन्होंने मांग की कि बंदरों को पकड़ने वालों और इस कार्रवाई को अंजाम देने वालों की जांच कर उचित कार्रवाई की जाए।

जसोरखेड़ी में राजकीय महिला महाविद्यालय के दीक्षांत समारोह में छात्राओं को बांटीं डिग्रियां



बहादुरगढ़। डिग्री प्राप्त करने वाली छात्राओं के साथ अतिथि व कॉलेज स्टाफ।

हरिभूमि न्यूज

बहादुरगढ़

जसोरखेड़ी के राजकीय महिला महाविद्यालय में तृतीय दीक्षांत समारोह का आयोजन किया गया। डॉ. राजेश कुमार ने स्नातक छात्राओं को उपाधियां प्रदान करते हुए निरंतर परिश्रम, अनुशासन एवं आत्मविश्वास के साथ जीवन में आगे

बढ़ने के लिए प्रेरित किया। उन्होंने कहा कि शिक्षा के माध्यम से ही व्यक्ति अपने जीवन को नई दिशा दे सकता है तथा राष्ट्र निर्माण में महत्वपूर्ण भूमिका निभा सकता है। कॉलेज प्राचार्य डॉ. संदीप कुमार ने मुख्य अतिथि डॉ. राजेश कुमार का स्वागत किया। कॉलेज रजिस्ट्रार अनिल कुमार एवं आईक्यूएसी

समिति की देखरेख में संपन्न हुए समारोह का मंच संचालन डॉ. सुनेन द्वारा किया गया। कार्यक्रम के अंत में आईक्यूएसी प्रभारी डॉ. प्रियंका अग्रवाल ने सभी का आभार व्यक्त किया। समारोह के सफल आयोजन में डॉ. सुनील, डॉ. पूनम, डॉ. सुनील कुमार, मनजीत कुमार व लक्ष्मी आदि का विशेष सहयोग रहा।

आईटीआर रिटर्न भरते समय बरतें सावधानी, छोटी गलती भी भारी

बिजनेस डेस्क
आयकर रिटर्न (आईटीआर) फाइल करना आज के डिजिटल दौर में पहले की तुलना में काफी आसान हो गया है, लेकिन इसमें लापरवाही की कोई गुंजाइश नहीं है। हर साल बड़ी संख्या में लोग खुद ही ऑनलाइन आईटीआर भरते हैं, फिर भी छोटी-छोटी गलतियों के कारण उनका रिटर्न अटक जाता है या उन्हें इनकम टैक्स विभाग से नोटिस मिल जाता है। कई बार लोग गलत फॉर्म चुन लेते हैं, तो कभी अपनी आय की पूरी जानकारी नहीं देते। वहीं, कुछ करदाता रिटर्न भरने के बाद उसका ई-वैरिफिकेशन करना ही भूल जाते हैं, जिससे पूरी प्रक्रिया अधूरी रह जाती है। इसके अलावा पर्सनल डिटेल्स में त्रुटि, टैक्स रिजीम का गलत चयन या फॉर्म 26एएस और एआईएस से मिलान न करना भी भारी पड़ सकता है। इसलिए जरूरी है कि आईटीआर फाइल करते समय हर स्टेप को समझदारी और सावधानी के साथ पूरा किया जाए, ताकि किसी भी तरह की परेशानी से बचा जा सके। सही फॉर्म का चयन पहली शर्त ■ आईटीआर फाइलिंग की प्रक्रिया में सबसे अहम कदम है सही फॉर्म का चुनाव। ■ आईटीआर-1 उन व्यक्तियों के लिए है जिनकी आय सैलरी, एक मकान और अन्य स्रोतों से होती है। ■ आईटीआर-2 उन लोगों के लिए है जिनकी बिजनेस इनकम नहीं है, लेकिन अन्य स्रोतों से आय है। ■ आईटीआर-3 बिजनेस या प्रोफेशन से जुड़े लोगों के लिए होता है। ■ आईटीआर-4 अनुमानित आय वालों के लिए है। ■ गलत फॉर्म चुनने से आपका रिटर्न रिजेक्ट हो सकता है या प्रोसेस में देरी हो सकती है। ई-वैरिफिकेशन भूलना पड़ सकता है भारी आईटीआर फाइल करने के बाद सबसे बड़ी गलती जो लोग करते हैं, वह है उसे वैरिफाई न करना। अगर आपने 30 दिनों के भीतर अपने रिटर्न को ई-वैरिफाई नहीं किया, तो इसे माफ्य नहीं माना जाएगा। आप नेट बैंकिंग, आधार ओटीपी या ईवीसी के जरिए आसानी से वैरिफिकेशन कर सकते हैं। पर्सनल डिटेल्स में गलती रोक सकती है रिफंड ■ नाम, पता, पैन, मोबाइल नंबर, जन्मतिथि या असेसमेंट इंटर जैसी जानकारी में छोटी सी गलती भी आपके रिफंड को रोक सकती है। ■ इसलिए फॉर्म भरते समय हर जानकारी को दोबारा जाचना बेहद जरूरी है। ■ साथ ही टैक्स रिजीम (पुरानी या नई) का गलत चयन भी आपकी टैक्स देयता को प्रभावित कर सकता है। ■ पूरी आय का खुलासा करना जरूरी ■ -कई करदाता सिर्फ सैलरी इनकम ही दिखाते हैं और अन्य स्रोतों को नजरअंजक कर देते हैं। आईटीआर में हर तरह की आय दिखाएं ■ बैंक ब्याज ■ किराया ■ कैपिटल गेन ■ अन्य आय ■ यहां तक कि टैक्स फ्री आय को भी दिखाना चाहिए, ताकि आप सही तरीके से छूट का दावा कर सकें। 26एएस और एआईएस से जरूर करें मिलान ■ आईटीआर भरते समय फॉर्म 26एएस और एग्युएल इंफॉर्मेशन स्टेटमेंट (एआईएस) का मिलान जरूरी है। ■ इनमें आपके टीडीएस, टीसीएस और एडवांस टैक्स की पूरी जानकारी होती है। ■ अगर जानकारी और इन रिकॉर्ड्स में अंतर पाया गया, तो रिफंड अटक सकता है या नोटिस मिल सकता है ■ अगर आपने एक वित्त वर्ष में एक से अधिक कंपनियों में काम किया है, तो हर कंपनी से फॉर्म 16 लेना जरूरी है। ऐसा न करने पर आपको कुल आय गलत दिख सकती है और टैक्स कैलकुलेशन भी प्रभावित हो सकता है। एडवांस टैक्स समय पर भरें ■ एडवांस टैक्स न भरना या देर से भरना भी एक आम गलती है। ■ इसे चार किस्तों में भरना होता है। ■ 15 जून ■ 15 सितंबर ■ 15 दिसंबर ■ 15 मार्च ■ समय पर भुगतान नहीं तो 1% तक की पेनल्टी। सावधानी ही बचाव आईटीआर फाइलिंग एक जरूरी वित्तीय जिम्मेदारी है, जिसे हटके में नहीं लेना चाहिए। छोटी-छोटी गलतियां न सिर्फ आपके रिफंड को रोक सकती हैं, बल्कि आपको टैक्स नोटिस का सामना भी करना पड़ सकता है। इसलिए सही फॉर्म का चयन, सभी आय का खुलासा, दस्तावेजों का मिलान और समय पर वैरिफिकेशन ये सभी कदम बेहद महत्वपूर्ण हैं। अगर आप थोड़ी सावधानी और समझदारी से आईटीआर फाइल करते हैं, तो न सिर्फ प्रक्रिया आसान हो जाएगी, बल्कि आप किसी भी तरह की परेशानी से भी बच सकेंगे।

बाजार गिरे या चढ़े, बढ़ेगा पैसा ऐसे बनाएं निवेश का मास्टर प्लान

एक्सपर्ट के 5 फॉर्मूले अपनाने से आपका पोर्टफोलियो बनेगा ‘मुनाफे की मशीन’

70:30 फॉर्मूला सुरक्षित निवेश और तेज ग्रोथ का संतुलन बनाएगा

मजबूत फंडामेंटल्स वाली कंपनियां बनती हैं लंबी रेंस के घोड़े, विविधीकरण से घटेगा जोखिम

बिजनेस डेस्क
भारतीय शेयर बाजार में उतार-चढ़ाव कोई नई बात नहीं है, लेकिन 2026 का बाजार पहले से ज्यादा जटिल और अवसरों से भरा हुआ नजर आ रहा है। ऐसे समय में निवेशकों के सामने सबसे बड़ा सवाल यही होता है कैसे निवेश करें, ताकि जोखिम भी कम रहे और रिटर्न भी बेहतर मिले? पर्सनल फाइनेंस एक्सपर्ट्स का मानना है कि सही रणनीति, अनुशासन और धैर्य के साथ कोई भी निवेशक अपने पोर्टफोलियो को “मुनाफे की मशीन” में बदल सकता है। आज के दौर में केवल शेयर खरीदना ही पर्याप्त नहीं है, बल्कि यह समझना भी जरूरी है कि किस तरह का पोर्टफोलियो हर तरह के बाजार चाहे तेजी हो या गिरावट में संतुलन बनाए रख सके। निवेश का असली खेल ‘टाइमिंग’ नहीं, बल्कि ‘टाइम इन मार्केट’ है। यानी जितना ज्यादा समय आप बाजार में टिके रहते हैं, उतना ही ज्यादा कंपाउंडिंग का फायदा मिलता है। विशेषज्ञों के अनुसार, 2026 में निवेश के लिए ‘70:30’ का फॉर्मूला सबसे प्रभावी रणनीतियों में से एक माना जा रहा है। इस फॉर्मूले के तहत निवेशक अपने पोर्टफोलियो का 70% हिस्सा मजबूत और स्थापित कंपनियों में लगाते हैं, जिन्हें ‘कोर होल्डिंग्स’ कहा जाता है। ये कंपनियां मजबूत बैलेंस शीट, बेहतर मैनेजमेंट और स्थिर आय के लिए जानी जाती हैं। बाजार में गिरावट के समय यही कंपनियां आपके निवेश को सुरक्षा देती हैं। वहीं, बाकी 30% हिस्सा ‘टैक्टिकल इन्वेस्टमेंट’ के लिए रखा जाता है। इसमें उभरते हुए सेक्टर, हाई ग्रोथ कंपनियां या शॉर्ट-टर्म ट्रेंड्स को ध्यान में रखकर निवेश किया जाता है। यह हिस्सा आपके पोर्टफोलियो को अतिरिक्त ग्रोथ देने का काम करता है। इस तरह यह फॉर्मूला सुरक्षा और आक्रामक ग्रोथ के बीच संतुलन बनाता है।
बिजनेस डेस्क
सही कंपनी का चयन ही असली खेल शेयर बाजार में सफल निवेश केवल सही समय पर पैसा लगाने से नहीं, बल्कि सही कंपनी चुनने से तय होता है। विशेषज्ञों के अनुसार निवेश करने से पहले कंपनी के बिजनेस मॉडल, वित्तीय स्थिति और उसकी ‘इकोनॉमिक मोट’ को समझना बेहद जरूरी है। ‘इकोनॉमिक मोट’ का अर्थ उस विशेष ताकत से है, जो किसी कंपनी को प्रतिस्पर्धियों से अलग और मजबूत बनाती है। यह ताकत मजबूत ब्रांड वेल्यू, उन्नत तकनीक, बड़ा मार्केट शेयर, कम लागत पर उत्पादन या ग्राहकों का भरोसा हो सकती है।यदि किसी कंपनी का कारोबार लगातार बढ़ रहा हो, उसका कर्ज नियंत्रित हो और प्रबंधन पारदर्शी तरीके से काम करता हो, तो बाजार में आने वाली अस्थायी गिरावट का उस पर सीमित असर पड़ता है। ऐसी कंपनियां लंबे समय में निवेशकों को स्थिर और बेहतर रिटर्न देने की क्षमता रखती हैं।विशेषज्ञों का मानना है कि केवल सोशल मीडिया ट्रेंड, अफवाहों या ‘हॉट टिप्स’ के आधार पर निवेश करना जोखिम बढ़ा सकता है। निवेशकों को जल्दबाजी से बचते हुए कंपनी के फंडामेंटल्स, भविष्य की संभावनाओं और बिजनेस की गुणवत्ता का गहराई से विश्लेषण करना चाहिए।
बिजनेस डेस्क
विविधीकरण और लंबी अवधि निवेश की दुनिया में एक पुरानी कहावत है “सारे अंडे एक टोकरी में मत रखो।” यही सिद्धांत शेयर बाजार में भी लागू होता है। विविधीकरण का मतलब है अपनी पूंजी को अलग-अलग सेक्टर और कंपनियों में बांटना ताकि किसी एक सेक्टर में गिरावट का असर पूरे पोर्टफोलियो पर न पड़े। उदाहरण के तौर पर, अगर आप केवल आईटी सेक्टर में निवेश करते हैं और उस सेक्टर में गिरावट आती है, तो आपका पूरा निवेश प्रभावित हो सकता है। लेकिन अगर आपने फार्मा, सेक्टर, कंजमर्शन, मैनुफैक्चरिंग और फार्मा जैसे अलग-अलग सेक्टर में निवेश किया है, तो एक सेक्टर की कमजोरी दूसरे सेक्टर की मजबूती से संतुलित हो सकती है। इसके साथ ही, लंबी अवधि का नजरिया बेहद जरूरी है। कई निवेशक छोटी-छोटी गिरावट से घबरा जाते हैं और जल्दबाजी में अपने निवेश को बेच देते हैं। लेकिन इतिहास बताता है कि जो निवेशक लंबे समय तक टिके रहते हैं, वही असली फायदा उठाते हैं। कंपाउंडिंग की ताकत समय के साथ ही काम करती है और धीरे-धीरे आपकी संपत्ति को कई गुना बढ़ा देती है और आपको पता भी नहीं चलता।

गिरावट में घबराएं नहीं, मौके पहचानें, धैर्य बनाए रखें



पहली ईएमआई चल रही है, फिर भी चाहिए लोन?

- एफओआईआर का खेल : इनकम का कितना हिस्सा ईएमआई में जा रहा
- ईएमआई ज्यादा तो लोन मुश्किल, बैंक कैसे तय करते हैं आपकी क्षमता
- लोन का टाइप भी अहम : होम, पर्सनल या क्रेडिट कार्ड का फर्क

सावधानी
बिजनेस डेस्क
आज के समय में लगभग हर दूसरा व्यक्ति किसी न किसी लोन की ईएमआई चुका रहा है। चाहे वह होम लोन हो, कार लोन या फिर क्रेडिट कार्ड का बकाया। ऐसे में जब अचानक पैसे की जरूरत पड़ती है, तो सबसे बड़ा सवाल यही उठता है कि क्या पहले से ईएमआई चलने के बावजूद नया लोन मिल सकता है? जवाब है हाँ, मिल सकता है, लेकिन इसके लिए कुछ जरूरी शर्तों को पूरा करना होता है। बैंक फिर आपकी सैलरी देखकर लोन मंजूर नहीं करते, बल्कि यह भी देखते हैं कि आपकी आय का कितना हिस्सा पहले से ईएमआई में जा रहा है और आपके पास कितना पैसा बच रहा है। यही गणित तय करता है कि आप नए लोन के लिए योग्य हैं या नहीं।

ईएमआई घटाएं, लोन की राह बनाएं, छोटे बटलाव का बड़ा असर

जब आप किसी बैंक या फाइनेंशियल संस्थान में लोन के लिए आवेदन करते हैं, तो सबसे पहले आपकी आय और खर्च का विश्लेषण किया जाता है। इसमें एक अहम भूमिका निभाता है एफओआईआर यानी फिवरड ऑब्जेक्शन टू इनकम रेशियो। एफओआईआर यह बताता है कि आपकी कुल मासिक आय का कितना हिस्सा पहले से लेन रहे ईएमआई में खर्च हो रहा है। उदाहरण के तौर पर, अगर आपकी सैलरी 1 लाख रुपये है और आप 40,000 रुपये ईएमआई दे रहे हैं, तो आपका एफओआईआर 40% होगा। बैंक आमतौर पर 50% से कम एफओआईआर को सुरक्षित मानते हैं। अगर यह अनुपात 60% या उससे ज्यादा हो जाता है, तो बैंक को लगता है कि आप पर कर्ज का बोझ ज्यादा है, जिससे नए लोन की मंजूरी मुश्किल हो सकती है।

ईएमआई ज्यादा होने पर मुश्किल लोन का प्रकार भी करता है असर

जितनी ज्यादा आपकी मौजूदा ईएमआई होगी, उतनी ही कम आपकी नई लोन लेने की क्षमता होगी। बैंक यह सुनिश्चित करना चाहते हैं कि आप नया लोन भी बिना किसी परेशानी के चुका सकें। अगर आपकी आय का बड़ा हिस्सा पहले से ईएमआई में जा रहा है, तो बैंक के लिए यह जोखिम बढ़ जाता है कि आप भविष्य में मुश्किल करने में चूक कर सकते हैं। इसी वजह से ज्यादा ईएमआई वाले ग्राहकों को या तो लोन नहीं मिलता या फिर कम राशि का लोन ऑफर किया जाता है।

- सिर्फ ईएमआई की राशि ही नहीं, बल्कि यह भी मायने रखता है कि आपका लोन किस प्रकार का है।
- होम लोन - इसे सबसे सुरक्षित माना जाता है, क्योंकि इसके बढ़ने सेंपत्ति गिरती होती है।
- कार लोन - मध्यम जोखिम की श्रेणी में आता है।
- पर्सनल लोन - इसमें जोखिम ज्यादा होता है, क्योंकि यह बिना किसी गारंटी के दिया जाता है।
- क्रेडिट कार्ड बकाया- इसे सबसे ज्यादा जोखिम वाला माना जाता है।
- बैंक ऐसे ग्राहकों को प्राथमिकता देते हैं, जिनका कर्ज संतुलित और नियंत्रित होता है। अगर आपके पास ज्यादा अनसिकवर्ड लोन (जैसे पर्सनल लोन या क्रेडिट कार्ड) हैं, तो नया लोन मिलने में दिक्कत हो सकती है।

क्या ईएमआई कम करके बढ़ा सकते हैं लोन की संभावना?

अगर आप नया लोन लेना चाहते हैं, तो अपनी मौजूदा ईएमआई को कम करना एक अच्छा उपाय हो सकता है। इसके लिए आप छोटे-छोटे लोन पहले बंद कर सकते हैं। मान लीजिए आपकी सैलरी 1 लाख रुपये है और ईएमआई 50,000 रुपये है (एफओआईआर = 50%)। अगर आप 5,000 रुपये की ईएमआई वाला लोन बंद कर देते हैं, तो एफओआईआर घटकर 45% हो जाएगा। इससे आपकी लोन लेने की क्षमता बढ़ सकती है। हालांकि, यह ध्यान रखना जरूरी है कि लोन बंद करने के बाद इसका असर आपके क्रेडिट रिकॉर्ड में दिखने में 30-45 दिन का समय लग सकता है।

क्रेडिट स्कोर बनाम ईएमआई

लोन लेते समय क्रेडिट स्कोर भी एक महत्वपूर्ण भूमिका निभाता है। आमतौर पर 750 या उससे अधिक का स्कोर अच्छा माना जाता है और इससे बैंक का भरोसा बढ़ता है। लेकिन सिर्फ अच्छा क्रेडिट स्कोर होना ही काफी नहीं है। अगर आपकी ईएमआई पहले से ज्यादा है और एफओआईआर उच्च स्तर पर है, तो लोन मिलने में परेशानी हो सकती है।

सरल शब्दों में ऐसे समझें

- क्रेडिट स्कोर बैंक का भरोसा बढ़ाता है
- एफओआईआर (ईएमआई का बोझ) तय करता है कि कितना लोन मिलेगा
- नया लोन लेने से पहले ध्यान रखें ये बातें
- अपनी सभी ईएमआई की सही जानकारी बैंक को दें, कुछ भी छिपाने की कोशिश न करें।
- कोशिश करें कि आपकी कुल ईएमआई आपकी आय के 40% के आसपास ही रहे।
- छोटे और अनावश्यक लोन को पहले बंद करें।
- क्रेडिट कार्ड का बकाया समय पर चुकाएं।
- खर्च और कर्ज के बीच संतुलन बनाए रखें।
- सही बैलेंस से ही मिलना नया लोन

सही संतुलन बनाए रखें

अगर आपके ऊपर पहले से ईएमआई चल रही है, तो इसका मतलब यह नहीं है कि आपको नया लोन नहीं मिल सकता। लेकिन इसके लिए जरूरी है कि आप अपनी आय, खर्च और कर्ज के बीच सही संतुलन बनाए रखें। एफओआईआर को नियंत्रित रखना, क्रेडिट स्कोर अच्छा बनाए रखना और अनावश्यक लोन से बचना—ये तीन बातें आपको आसानी से नया लोन दिलवा सकती हैं। सही प्लानिंग के साथ आप न सिर्फ नया लोन ले सकते हैं, बल्कि अपनी वित्तीय स्थिति को भी मजबूत बना सकते हैं।

डिफेंस म्यूचुअल फंड्स में 25% की छलांग मौका या जोखिम? ऐसे में क्या करें निवेशक

पिछले एक महीने में डिफेंस सेक्टर से जुड़े म्यूचुअल फंड्स ने करीब 20% से 25% तक का शानदार रिटर्न दिया है। इतनी तेज बढ़त ने निवेशकों का ध्यान अपनी ओर खींचा है और कई लोग इस सेक्टर में निवेश के अवसर तलाशने लगे हैं। लेकिन बाजार विशेषज्ञों का मानना है कि इस तेजी के पीछे मजबूत फंडामेंटल्स से ज्यादा जियोपॉलिटिकल कारण और बाजार का मोमेंटम जिम्मेदार है। ऐसे में बिना सोचे-समझे निवेश करना जोखिम भरा साबित हो सकता है। जानकारी के अनुसार, निवेशकों को सिर्फ हालिया रिटर्न देखकर फैसले नहीं लेने चाहिए। बाजार में छोटी अवधि की तेजी अक्सर बाहरी घटनाओं से प्रभावित होती है, जबकि लंबी अवधि में किसी भी निवेश का प्रदर्शन उसकी कमाई, वैल्यूएशन और बिजनेस ग्रोथ पर निर्भर करता है।

जियोपॉलिटिकल तनाव बना तेजी का बड़ा कारण

डिफेंस सेक्टर में आई हालिया तेजी का मुख्य कारण वैश्विक स्तर पर बढ़ते तनाव और युद्ध जैसी परिस्थितियां हैं। जब दुनिया में अस्थिरता बढ़ती है, तो सरकारें रक्षा खर्च बढ़ाती हैं, जिससे इस सेक्टर की कंपनियों को अधिक ऑर्डर मिलने लगते हैं। इसका सीधा असर इन कंपनियों के शेयरों और उनसे जुड़े म्यूचुअल



फंड्स पर पड़ता है। हालांकि लंबे समय में डिफेंस सेक्टर की संभावनाएं मजबूत हैं जैसे कि भारत में स्वदेशीकरण को बढ़ावा, बढ़ता रक्षा बजट और मजबूत ऑर्डर बुक, लेकिन इस सेक्टर में प्रोजेक्ट्स को पूरा होने में समय लगता है।

‘मोमेंटम फेज’ में है डिफेंस सेक्टर

फिलहाल डिफेंस सेक्टर एक मोमेंटम फेज में गुजर रहा है। यानी बाजार में तेजी से पैसा आ रहा है और निवेशकों का झुकाव इस सेक्टर की ओर बढ़ गया है। एक ही महीने में 20-25% तक का रिटर्न इस बात का संकेत है कि कोमंते कंपनियों के वास्तविक प्रदर्शन से ज्यादा बाजार की भावना और निवेश के पत्ते से प्रभावित है।

एसआईपी बनाना लंपसम : कैसे करें निवेश?

हालिया तेजी के बाद डिफेंस सेक्टर के वैल्यूएशन ऊंचे हो चुके हैं। ऐसे में एकमुश्त (लंपसम) निवेश करना जोखिम भरा हो सकता है। इसके बजाय एसआईपी (सिस्टेमैटिक इन्वेस्टमेंट प्लान) के जरिए धीरे-धीरे निवेश करना बेहतर विकल्प है। एसआईपी का फायदा यह है कि निवेशक बाजार के उतार-चढ़ाव को औसत कर सकता है और जोखिम को कम कर सकता है।

डाइवर्सिफिकेशन ही सुरक्षित रास्ता

एक्सपर्ट्स का मानना है कि सीधे डिफेंस सेक्टर में निवेश करने के बजाय डाइवर्सिफाइड इक्विटी फंड्स में निवेश करना ज्यादा सुरक्षित है। जैसे फ्लेसी कैप, मल्टी कैप और लार्ज एंड मिड कैप फंड्स—ये विभिन्न सेक्टरों में निवेश करते हैं और जोखिम को संतुलित रखते हैं। इन फंड्स में डिफेंस सेक्टर का एक्स्पोजर भी होता है, लेकिन यह सीमित होता है, जिससे निवेशक को इस सेक्टर की ग्रोथ का फायदा तो मिलता है, लेकिन जोखिम कम रहता है। डिफेंस म्यूचुअल फंड्स में हालिया तेजी आकर्षक जरूर है, लेकिन यह स्थायी नहीं हो सकती। निवेशकों को केवल शॉर्ट टर्म रिटर्न देखकर निर्णय लेने से बचना चाहिए।

रिस्क है, लेकिन सही प्लान के साथ यही बन सकता है सबसे बड़ा मौका

जॉब छोड़ें व बन जाएं खुद के बॉस, कम निवेश में तगड़ी कमाई के रास्ते बदलते दौर में नौकरी नहीं, स्किल और सोच भी बन रही है असली ताकत

धैर्य, मेहनत और स्मार्ट प्लानिंग से शुरू करें काम

आईडिया
बिजनेस डेस्क

आज के दौर में सिर्फ नौकरी पर निर्भर रहना कई लोगों को सीमित लगता है। बदती महंगाई, सीमित सैलरी ग्रोथ और काम का दबाव ये सभी कारण लोगों को खुद का बिजनेस शुरू करने की ओर प्रेरित कर रहे हैं। हालांकि नौकरी छोड़कर बिजनेस शुरू करना एक बड़ा और जोखिम भरा फैसला होता है, लेकिन सही योजना, स्किल और मार्केट की समझ के साथ यह कदम आपको जिंदगी बदल सकता है। अगर आप भी अपने करियर में बदलाव चाहते हैं और खुद का काम शुरू करने की सोच रहे हैं, तो मौजूदा ट्रेंड्स के आधार पर कुछ ऐसे बिजनेस आईडियाज हैं, जिन्हें कम निवेश में शुरू करके अच्छा मुनाफा कमाया जा सकता है। खास बात यह है कि इनमें से ज्यादातर काम आप अपनी मौजूदा स्किल्स के दम पर ही शुरू कर सकते हैं। इससे आप खुद के बॉस बनकर अच्छी कमाई कर सकते हैं और अपने भविष्य को सुरक्षित कर सकते हैं।

नौकरी छोड़कर बिजनेस शुरू करना बड़ा और चुनौतीपूर्ण फैसला होता है। इसमें केवल उत्साह ही नहीं, बल्कि सही रणनीति, धैर्य और लगातार मेहनत की भी जरूरत होती है। बिना तैयारी या केवल दूसरों को देखकर लिया गया निर्णय कई बार आर्थिक और मानसिक दबाव बढ़ा सकता है।



कंसल्टेंसी/फ्रीलांसिंग : अनुभव कमाई का जरिया

आज का समय 'स्किल इकोनमी' का है, जहां आपकी योग्यता ही आपकी सबसे बड़ी पूंजी होती है। अगर आपके किसी कॉर्पोरेट सेक्टर में काम किया है जैसे आईटी, मार्केटिंग, एचआर या फाइनेंस तो आप आसानी से कंसल्टेंसी या फ्रीलांसिंग एजेंसी शुरू कर सकते हैं। इस बिजनेस में आपको बड़े ऑफिस या भारी निवेश की जरूरत नहीं होती। एक लैपटॉप, अच्छा इंटरनेट और प्रोफेशनल नेटवर्क ही आपकी शुरुआत के लिए काफी हैं। शुरुआत में आप छोटे क्लाइंट्स के साथ काम करके धीरे-धीरे अपनी टीम बना सकते हैं। कंसल्टेंसी बिजनेस की सबसे बड़ी खासियत यह है कि इसमें कमाई की कोई सीमा नहीं होती। शुरुआती स्तर पर ही 50 हजार से 1.5 लाख रुपये महीना कमाना संभव है।

वलाउड किचन : खाने के बिजनेस में मौका

खाने-पीने का बिजनेस हमेशा से लाभदायक रहा है, लेकिन अब इसका स्वरूप बदल चुका है। आज लोग रेस्टोरेंट जाने के बजाय घर बैठे खाना ऑर्डर करना ज्यादा पसंद करते हैं। यही वजह है कि वलाउड किचन तेजी से लोकप्रिय हो रहा है। वलाउड किचन की खासियत यह है कि इसमें आपको रेस्टोरेंट की तरह महंगा सेटअप या बड़ी जगह की जरूरत नहीं होती। आप अपने घर से या छोटे किचन स्पेस में ही शुरुआत कर सकते हैं। ऑनलाइन फूड डिलीवरी प्लेटफॉर्म पर रजिस्ट्रेशन करके आप अपने प्रोडक्ट को बड़े

बाजार तक पहुंचा सकते हैं। इस बिजनेस में लागत अपेक्षाकृत कम होती है, जबकि मुनाफे की संभावना ज्यादा होती है। सही क्वालिटी और मार्केटिंग के साथ आप पहले ही महीने से अच्छी कमाई शुरू कर सकते हैं।

ई-कॉमर्स/ड्रॉपशिपिंग : स्मार्ट तरीका

डिजिटल इंडिया के इस दौर में ऑनलाइन बिजनेस तेजी से बढ़ रहा है। ई-कॉमर्स और ड्रॉपशिपिंग ऐसे मॉडल हैं, जिनमें आप बिना ज्यादा निवेश के अपना ऑनलाइन स्टोर शुरू कर सकते हैं। ड्रॉपशिपिंग की सबसे बड़ी खासियत यह है कि इसमें आपको प्रोडक्ट स्टॉक करने की जरूरत नहीं होती। जब ग्राहक ऑर्डर करता है, तो सप्लायर सीधे उस प्रोडक्ट को ग्राहक तक पहुंचाता है। इससे आपको गोदाम या इन्वेंट्री की चिंता नहीं रहती। यह बिजनेस पूरी तरह से ऑटोमेशन और डिजिटल मार्केटिंग पर आधारित है। सही रणनीति के साथ आप घर बैठे ही अच्छी कमाई कर सकते हैं। टैट गैजेट्स, किचन आइटम्स, हैडीकाप्टर्स और इको-फ्रेंडली प्रोडक्ट्स जैसे सेगमेंट में काफी संभावनाएं हैं। यह बिजनेस धीरे-धीरे आपको 'पैसिव इनकम' का स्रोत भी दे सकता है, जहां आप सोते हुए भी कमाई कर सकते हैं।

ईवी चार्जिंग/बीन एनर्जी : कल बनें लीडर

इलेक्ट्रिक वाहनों की बढ़ती लोकप्रियता ने एक नए बिजनेस सेक्टर को जन्म दिया है ईवी चार्जिंग स्टेशन। आने वाले वर्षों में यह सेक्टर तेजी से बढ़ने वाला है, जिससे इसमें निवेश करने वालों के लिए बड़े अवसर पैदा

हो रहे हैं। आप रेंजिंशियल सोसाइटी, मॉल या कमर्शियल एरिया में ईवी चार्जिंग पॉइंट लगाकर अच्छा मुनाफा कमा सकते हैं। इसके साथ ही, ईवी मेटेंसेज और रिपेयरिंग सर्विस जोड़कर अपनी आय को और बढ़ा सकते हैं। हालांकि इस बिजनेस में शुरुआती निवेश थोड़ा ज्यादा होता है, लेकिन इसकी लॉन्ग-टर्म संभावनाएं बेहद मजबूत हैं। अगर आप शुरुआती दौर में इस सेक्टर में कदम रखते हैं, तो आने वाले समय में बड़ी सफलता हासिल कर सकते हैं।

डिजिटल कंटेंट/ऑनलाइन कोर्स

अगर आपके पास किसी विषय की गहरी जानकारी है चाहे वह स्टॉक मार्केट हो, पढ़ाई, फिटनेस, कुकिंग या टेक्नोलॉजी तो आप उसे डिजिटल कंटेंट या ऑनलाइन कोर्स के रूप में बदल सकते हैं। आज के समय में यूट्यूब, सोशल मीडिया और ऑनलाइन लर्निंग प्लेटफॉर्म के जरिए लाखों लोग अपनी स्किल्स को बिजनेस में बदल रहे हैं। इस मॉडल की खासियत यह है कि इसमें आप खुद का ब्रांड बनाते हैं और आपकी कमाई आपकी मेहनत और पहचान पर निर्भर करती है। शुरुआत में आपको एक अच्छे स्मार्टफोन, माइक्रोफोन और बेसिक एडिटिंग सेटअप की जरूरत होती है। जैसे-जैसे आपका कंटेंट लोकप्रिय होता है, आपकी कमाई भी तेजी से बढ़ती जाती है। यह बिजनेस आपको नाम, पैसा और स्वतंत्रता तीनों देता है।

फाइनल रिवर्सल में सहायक रिटर्निंग अधिकारी रितु बंसीवाल ने पोलिंग पार्टियों को दिए निर्देश, मतदान आज

वार्ड-13 उपचुनाव को लेकर प्रशासन अलर्ट

हरिभूमि न्यूज झज्जर



झज्जर। फाइनल रिवर्सल में पोलिंग पार्टियों को आवश्यक दिशा निर्देश देते हुए सीटीएम रितु बंसीवाल।
फोटो: हरिभूमि

धारा 163 के तहत निषेधाज्ञा भी लागू

उपचुनाव के मद्देनजर जिला प्रशासन द्वारा भारतीय नागरिक सुरक्षा संहिता, 2023 की धारा 163 के तहत निषेधाज्ञा भी लागू की गई है। आदेशों के अनुसार मतदान केंद्रों के 200 मीटर के दायरे में पांच या उससे अधिक व्यक्तियों के एकत्रित होने पर रोक रहेगी। साथ ही किसी भी व्यक्ति द्वारा हथियार या घातक वस्तु लेकर चलने पर प्रतिबंध लगाया गया है। आदेशों की उल्लंघना करने वालों के विरुद्ध भारतीय न्याय संहिता की धारा 223 के तहत कानूनी कार्रवाई अमल में लाई जाएगी।

तीन गांवों में छह बूथों पर होगा मतदान

बहादुरगढ़। पंचायत समिति के एक वार्ड के लिए रविवार को उपचुनाव करया जाएगा। इस वार्ड में टांडाहेड़ी, सराय औरगबाद और कसार गांव शामिल हैं, जहां कुल छह मतदान केंद्र बनाए गए हैं। मतदान सुबह 8 बजे से शाम 6 बजे तक इंचीएम के जरिए होगा। शनिवार को बीडीपीओ कार्यालय से पोलिंग पार्टियों को रवाना किया गया। चुनाव को शांतिपूर्ण ढंग से संपन्न कराने के लिए पुलिस ने भी सुरक्षा के पुख्ता इंतजाम किए हैं। मतदान के बाद मतगणना और परिणाम घोषणा बीडीपीओ कार्यालय में ही होगी। यह उपचुनाव पंचायत समिति सदस्य के निधन के बाद करया जा रहा है। चुनाव मैदान में अब दो उम्मीदवार आमने-सामने हैं। पहले तीन नामांकन दाखिल हुए थे, जिनमें से एक उम्मीदवार ने नाम वापस ले लिया था। इसके साथ चार गांव के आठ पंचायत वार्डों की चुनाव प्रक्रिया भी हुई थी। इनमें तीन वार्ड निर्विरोध चुने गए, जबकि मांडीठी गांव के पांच वार्डों में कोई नामांकन नहीं आने से सीट खाली रह गई।

को सुबह 8 बजे से शाम 6 बजे तक होगा। यदि आवश्यक हुआ तो पुनर्मतदान 12 मई को करया जाएगा, जबकि मतों की गणना 13 मई को सुबह आठ बजे संबंधित मतगणना केंद्र पर की जाएगी तथा परिणाम तुरंत घोषित किए जाएंगे। उन्होंने कहा कि लोकतांत्रिक

प्रक्रिया में अधिकतम जनभागीदारी सुनिश्चित करने के उद्देश्य से मतदान दिवस पर संबंधित क्षेत्र में सार्वजनिक अवकाश घोषित किया गया है। यह अवकाश संबंधित क्षेत्र में आने वाली फैक्ट्रियों, औद्योगिक इकाइयों, दुकानों, वाणिज्यिक प्रतिष्ठानों एवं अन्य संस्थानों पर

उपचुनाव को लेकर मतदान केंद्रों पर कई सुरक्षा इंतजाम : डॉ. राजश्री सिंह

झज्जर। रविवार को होने वाले पंचायती, नगर परिषद झज्जर तथा ब्लॉक समिति सदस्य के उपचुनाव को लेकर पुलिस प्रशासन हाई अलर्ट पर है। चुनाव प्रक्रिया को शांतिपूर्ण, निष्पक्ष और भयमुक्त वातावरण में संपन्न करने के लिए पुलिस द्वारा व्यापक सुरक्षा इंतजाम किए गए हैं। पुलिस कमिश्नर डॉक्टर राजश्री सिंह ने बताया



एसीपी रैंक के अधिकारियों की इयूटी भी लगाई गई है जो लगातार क्षेत्र का दौरा कर सुरक्षा व्यवस्था का जायजा लेंगे। थाना और चौकी प्रभारियों को भी अपने-अपने क्षेत्र में विशेष सतर्कता बरतने और चुनाव आयोग के दिशा-निर्देशों का सख्ती से पालन करवाने के आदेश दिए गए हैं। उन्होंने कहा कि मतदान केंद्रों के आसपास किसी कि जिले के सभी मतदान केंद्रों पर सुरक्षा व्यवस्था को मजबूत किया गया है ताकि मतदान के दौरान किसी प्रकार की अव्यवस्था या कानून व्यवस्था संबंधी समस्या उत्पन्न न हो। उन्होंने कहा कि उपचुनाव के दौरान संवेदनशील और अति संवेदनशील मतदान केंद्रों पर विशेष निगरानी रखी जाएगी। सभी मतदान केंद्रों पर पर्याप्त संख्या में पुलिस बल तैनात किया गया है। इसके अलावा डीसीपी और

पंचायतीराज संस्थाओं के उपचुनाव को लेकर पोलिंग पार्टियां बूथों के लिए रवाना



झज्जर। मतदान केंद्र पर जाते हुए पोलिंग पार्टी।



झज्जर। मतदान केंद्रों पर रवाना होते हुए पोलिंग पार्टियां।

झज्जर। रविवार को होने वाले पंचायती राज संस्थाओं के अंतर्गत गांव धांधलाना, बाढ़सा और पंचायत समिति बहादुरगढ़ वार्ड 14 में समिति सदस्य के उप चुनाव के लिए चुनाव सामग्री लेकर सभी पोलिंग पार्टियां संबंधित मतदान केंद्रों के लिए भेजी जा चुकी है। डीसी एवं जिला निर्वाचन अधिकारी पंचायत स्वाजिल रविन्द्र पाटिल ने बताया कि पंचायती राज संस्थाओं के बेरी खंड के गांव धांधलाना, बाढ़ली खंड के गांव बाढ़सा और पंचायत समिति बहादुरगढ़ वार्ड 14 में समिति सदस्य के लिए होने वाले उप चुनाव को लेकर शनिवार को पोलिंग पार्टियों को चुनाव सामग्री वितरित कर मतदान केंद्र के लिए रवाना कर दिया गया है। उन्होंने बताया कि चुनाव इयूटी में तैनात पीठासीन व पोलिंग अधिकारियों सहित पोलिंग पार्टियों को इलेक्ट्रॉनिक वोटिंग मशीन, पीठासीन अधिकारी डायरी, सील, गोल पेपर सील,

बैलेट पेपर व स्ट्रीप सील आदि दस्तावेज वितरित किए गए। रविवार को सुबह आठ बजे मतदान शुरू हो जाएगा और साय छह बजे तक चलेगा। मतदान की शुरुआत से 90 मिनट पहले प्रत्याशियों के बूथ स्तर के एजेंटों की उपस्थिति में संबंधित पीठासीन अधिकारी द्वारा मॉक पोल भी करवाया जाएगा। उन्होंने बताया कि निर्वाचन आयोग के निर्देशानुसार पीठासीन अधिकारी समय-समय पर मतदान संबंधी जानकारी संबंधित सहायक रिटर्निंग अधिकारी और चुनाव आयोग को एसएमएस के माध्यम से उपलब्ध करवाते रहेंगे। उन्होंने बताया कि पंचायत समिति सदस्य वार्ड-14 बहादुरगढ़ उपचुनाव के लिए 2 उम्मीदवार चुनाव मैदान में हैं। वहीं गांव धांधलाना में सरपंच पद के लिए 3 उम्मीदवार तथा गांव बाढ़सा में सरपंच पद के लिए 9 उम्मीदवार अपनी किस्मत आजमा रहे हैं।

लागू रहेगा, ताकि कर्मचारी एवं मतदाता निर्बाध रूप से अपने

मताधिकार का प्रयोग कर सकें। अधिकारी रितु बंसीवाल ने पोलिंग उधर, सीटीएम एवं सहायक रिटर्निंग पार्टियों को जरूरी निर्देश दिए।

नशा मुक्ति, सड़क सुरक्षा, साइबर क्राइम और डायल 112 के प्रति किया जागरूक



झज्जर। कस्बा बेरी में जिला पुलिस की नशा मुक्ति टीम द्वारा विद्यार्थियों को यातायात नियमों की पालना, नशे के दुष्प्रभाव, साइबर क्राइम और डायल 112 बारे जानकारी देते हुए जागरूक किया गया। एसएसआई पवन कुमार ने विद्यार्थियों को बताया कि वाहन चलाते समय हमेशा यातायात नियमों का पालन करना चाहिए और वाहन चलाते समय मोबाइल का प्रयोग नहीं करना चाहिए और ना ही नशे में वाहन चलना चाहिए। उन्होंने बताया कि पढ़ाई के साथ-साथ खेलों का भी बहुत महत्व है इसलिए खेलों में भी

बढ़ चढ़कर भाग लें। नशे और शराती तत्वों से दूर रहें। पढ़ाई खेलकूद के साथ अपने माता-पिता के साथ भी टाइटन बनाएं, अपने पूरे दिन की दिनचरिया अपने माता-पिता को बताएं और उनकी बातों पर पूरा अमल करें। उन्होंने बताया कि साइबर क्राइम के प्रति जागरूकता ही साइबर क्राइम को रोक सकती है। इसलिए हमें किसी के साथ भी ओटीपी या किसी अनजान लिंक और बैंक से संबंधित गोपनीय जानकारी साझा नहीं करनी चाहिए। उन्होंने बताया कि आपातकालीन स्थिति में डायल 112 का प्रयोग करें।

कौशल विकास के जरिए विकसित भारत बनाने की दिशा में जुटे संस्थान : गोयल



झज्जर। हरियाणा कौशल विकास एवं औद्योगिक प्रशिक्षण विभाग के उपनिदेशक अनिल कुमार गोयल ने अपने तीन दिवसीय दौरे में विद्यार्थियों व स्टॉफ सदस्यों को कौशल विकास की दिशा में आगे बढ़ने के लिए प्रेरित किया। उन्होंने सभी संस्थानों में तीन दिवसीय दौरा कर व्यवस्थाओं का जायजा लिया तथा प्रशिक्षण गतिविधियों की समीक्षा की। शनिवार को उन्होंने राजकीय औद्योगिक प्रशिक्षण संस्थान झज्जर एट गुड में जिला के सभी राजकीय आईटीआई संस्थानों के प्राचार्यों, वर्ग अनुदेशक इंचार्जों तथा शिक्षता एवं प्लेसमेंट अधिकारियों की बैठक आयोजित की गई। उन्होंने कहा कि यदि युवा तकनीकी रूप से दक्ष होंगे तो राष्ट्र भी विकसित और आत्मनिर्भर बनेगा। ऐसे में प्रशिक्षण संस्थानों का दायित्व है कि वे विद्यार्थियों को गुणवत्तापूर्ण एवं रोजगारपरक प्रशिक्षण उपलब्ध करवाएं।

न्यूज डायरी



त्रिवेणी स्कूल में किया मां को नमन

बहादुरगढ़। शहर के त्रिवेणी मेमोरियल सीनियर सेकेंडरी स्कूल मदर्स-डे पर विशेष कार्यक्रम हुआ। कार्यक्रम की शुरुआत सरस्वती वंदना व स्वागत भाषण से हुई। विद्यार्थियों ने अपनी माताओं को समर्पित सुंदर भाषण, कवितएं एवं गीत प्रस्तुत कर सभी का मन मोह लिया। कक्षा 12वीं की छात्रा गीतांजलि ने मां पर आधारित भावपूर्ण कविता सुनाई। विद्यार्थियों ने हस्तनिर्मित कार्ड, फोटो फ्रेम, वॉल हैंगिंग, गुलदस्ता व हस्तकला प्रतियोगिता में हिस्सा लिया। प्रधानाचार्या सुमित्रा महला ने कहा कि मां केवल परिवार की आधारशिला ही नहीं, बल्कि बच्चों के जीवन की प्रथम शिक्षिका भी होती हैं। माताओं का प्रेम, त्याग और संस्कार ही बच्चों के उज्ज्वल भविष्य का निर्माण करते हैं। स्कूल निदेशिका संगीता वर्मा ने सभी प्रतिभागियों एवं शिक्षकों का धन्यवाद किया।



डीएवी में मातृ दिवस पर प्रतियोगिता का आयोजन

बहादुरगढ़। डीएवी सेंटेनरी पब्लिक स्कूल में मातृ दिवस के उपलक्ष्य में प्री-प्राइमरी से द्वितीय कक्षा तक के विद्यार्थियों द्वारा भव्य एवं भगवानलोक कार्यक्रम किया गया। इस दौरान काउन मेकिंग, कुल्हड़ पेंटिंग और सजावट, समूह नृत्य, नाटक, रैप वॉक व गीत विशेष प्रतियोगिताएं हुईं। इनमें माताओं ने पूरे उत्साह और उमंग के साथ भाग लिया। प्राचार्य राजदीप कुलश्रेष्ठ के साथ मुख्य अतिथि मीना कुमारी, सुजाता और रेखू ने दीप प्रज्वलन कर कार्यक्रम शुरू किया। विद्यार्थियों ने मातृशक्ति के सम्मान में मनमोहक सांस्कृतिक प्रस्तुतियां दीं। कार्यक्रम का संचालन शिवांगी व पूजा ने किया। इस अवसर पर बहमर्जात छिकारा, ईश्वर आर्या, जयपाल दहिया, बिजेन्द्र खोखर, हरिओम दलाल व बिशन स्वरूप खत्री आदि उपस्थित रहे।



एसआर सेंचुरी में माताओं का किया चरण वंदन

बहादुरगढ़। एसआर सेंचुरी पब्लिक स्कूल में मातृ दिवस समारोह धूमधाम से मनाया गया। बच्चों ने अपनी माता का पुष्पों से चरण वंदन किया। विनोद कौशल, प्रधानाचार्य बीके झा, स्कूल निदेशक संजीत राठी व सभी राठी ने समाज एवं संस्कृति के विकास में माता की भूमिका के बारे में बताया। शिक्षिका पूजा अग्रवाल, मुकता व सोनिया के निदेशन में बच्चों ने माताओं का स्वागत तिलक लगाकर किया। कार्यक्रम का संचालन कक्षा 12वीं की छात्रा प्रावी और कनिका ने किया। दिया शर्मा, काजल, अमराया, संस्कृति, लावण्या, सेवी, वंश, देव, देवांश, आदित्य, प्रकृति, तरुण, सुवानी, तनिष्का, इंशा, आश्वि, हार्दिका, काम्यावानी, माही, अक्वी, उदिति, माही, कौशु, तनिका, दक्ष, तुषा, हसिका, अक्वी, राशिका, दिव्या व कलश ने अपनी प्रस्तुतियों से प्रभावित किया। विभिन्न प्रतियोगिताओं में पूजा, सुखदेवी, नीतू, किरण, कोमल व नीतू ने उत्कृष्ट प्रदर्शन किया।



गीतों से बताई मां की महिमा

झज्जर। एलए सीनियर सेकेंडरी स्कूल में शनिवार को मदर्स-डे सेलिब्रेशन किया गया। कार्यक्रम में प्री-प्राइमरी से लेकर पांचवी कक्षा तक के विद्यार्थियों व उनकी माताओं ने भाग लिया। प्ले ग्रुप में जहां शिट एंड स्टैंडअप एक्टिविटी में बच्चों के साथ महिला अभिभावकों ने भाग लिया वहीं महिला अभिभावकों के लिए म्यूजिकल चेयर, बैलून बैलेंस, सर्किट आउट एंड इन, रैप वॉक आदि प्रतियोगिताएं कराई गईं। पांचवी कक्षा के विद्यार्थियों ने अपनी माताओं के सम्मान में गीतों व नृत्य की प्रस्तुति दी। स्कूल संचालक जगपाल गुलिया, जयदेव दहिया, अनिता गुलिया, नीलम दहिया, योजिता गुलिया, भविष्य दहिया, प्रबंधक केएस डागर व स्कूल प्राचार्य निधि कादियान द्वारा सभी विजेता विद्यार्थियों व महिला अभिभावकों को पुरस्कृत किया गया। इस मौके पर एचओडी पुष्पा यादव, सजना अहलावत, एक्टिविटी इंचार्ज रितिका, जितेंद्र, संगीत प्राध्यापक सतीश रोहिला, भूगोल प्राध्यापक मुकेश शर्मा व प्रियंका यादव सहित अन्य भी उपस्थित रहे।



मातृ दिवस माताओं के प्रेम व बलिदान का प्रतीक

झज्जर। एचआर गौन फील्ड स्कूल में शनिवार को मातृ दिवस धूमधाम से मनाया। स्कूल संचालक विकास खन्खड़, प्राचार्य मोहिंद सिंह गुलिया ने मां सरस्वती की प्रतिमा के सामने दीप प्रज्वलित करते हुए समारोह की शुरुआत की। उन्होंने कहा कि मातृ दिवस माताओं के प्रेम और बलिदानों का सम्मान करने का दिन है। एक मां की देखभाल निस्वार्थ और बिना शर्त होती है। वह हमें प्रतिदिन सिखाती है, हमारा सन्तर्धान करती है और हमें प्रेरित करती है। हमने साथ में जो भी पल बिताए हैं, हमें उन सभी को संजो कर रखना चाहिए। इसके उपरान्त विद्यार्थियों व महिला अभिभावकों संबंधी विभिन्न खेल गतिविधियों का आयोजन भी किया गया।



सैनिक स्कूल में माताओं व दादियों का सम्मान

बहादुरगढ़। सैनिक पब्लिक स्कूल परिसर में मदर्स डे के उपलक्ष्य में विशेष कार्यक्रम आयोजित किया गया। कार्यक्रम में आई बच्चों की माताओं और दादियों का सम्मान किया गया। दादियों को फूलमाला पहनाकर और माताओं को बैज लगाकर स्वागत किया गया। कार्यक्रम की शुरुआत प्रिंसिपल बीएल भारद्वाज ने की। इस दौरान मदर्स डे के महत्व पर प्रकाश डाला गया। बच्चों ने अपनी माताओं के सम्मान में कविता पाठ और नृत्य प्रस्तुत कर स्नेह व्यक्त किया। माताओं के लिए तबोला, म्यूजिकल चेयर, बिंदी गेम और रैप वॉक जैसे मनोरंजक खेल आयोजित किए गए, जिनमें उन्होंने उत्साहपूर्वक भाग लिया। विजेता प्रतिभागियों को प्रिंसिपल उषा भारद्वाज ने उपहार देकर सम्मानित किया। कार्यक्रम के अंत में सभी उपस्थित माताओं के लिए जलपान की व्यवस्था की गई। माताओं ने आयोजन की सराहना करते हुए स्कूल प्रबंधन का आभार जताया।

सूचना

मैं, सुंदर लाल पुत्र श्री राम लुम्हण निवासी मकान नंबर-341/21, संत कलौनी, रेलवे रोड, बहादुरगढ़, जिला झज्जर, हरियाणा बतान करता हूँ कि मेरा पुत्र अक्षय टक्कर मेरे कानून सुनने से बाहर है और मैं उससे अपने तमाम संबंध समाप्त करने हूँ। आगे मैं चले-अपले संबंध से नेटखल करता हूँ। भविष्य में अक्षय टक्कर के साथ किसी तरह का लेन-देन करने व व्यवहार रखने वाला स्वयं निम्नेवार होना। अक्षय टक्कर अपने प्रत्येक कार्य के लिए स्वयं जिम्मेवार होगा। मेरा व मेरे परिवार के सदस्यों का उससे कोई संबंध व सरोकार नहीं रहा।

महाराणा प्रताप को किया नमन

हरिभूमि न्यूज बहादुरगढ़

भारत विकास परिषद की बहादुरगढ़ शाखा की ओर से शनिवार को शहर के राणा प्रताप स्कूल में महाराणा प्रताप की जयंती मनाई गई। नप चेंयरपर्सन सरोज राठी के पति रमेश राठी ने वाइस चेंयरमैन राजपाल शर्मा और भाविष्य सदस्यों के साथ महाराणा प्रताप के चित्र पर माल्यार्पण कर उन्हें नमन किया। रमेश राठी ने कहा कि महाराणा प्रताप ने उस जमाने में भी अपना स्वाभिमान बचाए रखा। हमें वीर महाराणा प्रताप के आदर्शों से प्रेरणा लेनी चाहिए। शाखा अध्यक्ष रमेश गुप्ता और पूर्व अध्यक्ष हरीश



बहादुरगढ़। महाराणा प्रताप को नमन करते भाविष्य सदस्य।

ये मौजूद रहे

इस अवसर पर पार्षद प्रवीण कुमार, भाविष्य के प्रांतीय संगठन सचिव मूलचंद जोशी, जिला समन्वयक सतीश शर्मा, शाखा सचिव विजय पुरहानी, पूर्व अध्यक्ष विदेह कौशिक, कोषाध्यक्ष एमएस माटी, अशोक पुरहानी, शिक्षाविद सुनीता पंवार, डॉ. जसवंत कुमार और जगबीर देशवाल आदि ने भी महाराणा प्रताप की नमन किया। बजाज ने कहा कि महाराणा प्रताप ने जन्मभूमि की रक्षा करते हुए सब कुछ न्योछावर कर दिया। स्कूल प्रबंधक आनंद पंवार ने कहा कि उनके आदर्शों

सोमनाथ स्वाभिमान पर्व को लेकर तैयारियां तेज

झज्जर। सोमनाथ स्वाभिमान पर्व के उपलक्ष्य में सोमवार को बाबा प्रसादगिरी मंदिर में होने वाले कार्यक्रम को लेकर तैयारियां जोरों पर चल रही हैं। कार्यक्रम के लिए शहर की सामाजिक और धार्मिक संस्थाओं की सक्रिय भागीदारी रहेगी। डीसी स्वंमिल रविंद्र पाटिल ने बताया कि सोमनाथ स्वाभिमान पर्व जिला स्तर पर शहर के बाबा प्रसाद गिरी मंदिर परिसर में श्रद्धा, उत्साह के साथ भव्य कार्यक्रम आयोजित किया जाएगा। कार्यक्रम को सफल एवं सुव्यवस्थित बनाने के लिए जिला प्रशासन द्वारा आवश्यक तैयारियों को अंतिम रूप दिया जा रहा है। इसके साथ साथ सभी उप मंडलों में भी कार्यक्रम आयोजित किए जाएंगे। उन्होंने बताया कि जिला स्तरीय कार्यक्रम में राज्यस्वाभा सौंदर्य संजय भाटिया बतौर मुख्यातिथि जबकि बहादुरगढ़ के विधायक राजेश जून विशिष्ट अतिथि के तौर पर शिरकत करेंगे। वहीं कार्यक्रम के नोडल अधिकारी जिप सीईओ मनोष फोगाट ने बताया कि कार्यक्रम के अंतर्गत सोमवार सुबह नौ बजे महिलाओं द्वारा भव्य कलश यात्रा निकाली जाएगी, यह कलश यात्रा बाबा प्रसाद गिरी मंदिर से शुरू होकर चौपटा बाजार, डायमंड चौक, गोपाल मंदिर होते हुए वापिस मंदिर परिसर में जलाभिषेक के साथ सम्पन्न होगी। इसके उपरान्त भगवान शिव की पूजा-अर्चना की जाएगी।

डीएवी सेंटेनरी पब्लिक स्कूल में अध्यापकों के लिए एक दिवसीय क्षमता संवर्धन कार्यक्रम का आयोजन

शिक्षकों को राष्ट्रीय शिक्षा नीति की दी जानकारी

हरिभूमि न्यूज बहादुरगढ़



बहादुरगढ़। कार्यक्रम में शिक्षकों को जानकारी देती सपना बहल। फोटो: हरिभूमि

किया। मंच संचालन शालू शर्मा ने किया। सीबीएसई द्वारा नियुक्त प्रशिक्षक सपना बहल व नरेंद्र ने विभिन्न सत्रों के माध्यम से प्रतिभागियों को एनईपी के उद्देश्यों, नवीन शिक्षण विधियों, कौशल

आधारित शिक्षा, अनुभववात्मक अधिगम व विद्यार्थियों के समग्र विकास से संबंधित महत्वपूर्ण जानकारी दी। साथ ही गतिविधि-आधारित शिक्षण एवं केस स्टडी के माध्यम से व्यावहारिक अनुभव भी

शिक्षकों को सिखाए जीवन कौशल के गुर

झज्जर। कैम्ब्रिज इंटरनेशनल स्कूल बिरड में शनिवार को सीबीएसई सीबीपी ऑन लाइफ स्किल्स का आयोजन किया गया। कार्यक्रम का उद्देश्य शिक्षकों में जीवन कौशल जैसे आत्म-जागरूकता, सहानुभूति, प्रभावी संचार, निर्णय लेने की क्षमता, समस्या समाधान, भावनात्मक बुद्धिमत्ता, तनाव प्रबंधन एवं अनुकूलन क्षमता जैसे महत्वपूर्ण कौशलों का विकास करना रहा। इस प्रशिक्षण कार्यक्रम में 60 से अधिक शिक्षकों ने भाग लिया। रिसोर्स पर्सन नरसिंह चाहर व प्रिया बंगा ने अपने प्रभावशाली सत्रों के माध्यम से प्रतिभागियों को जीवन कौशल के विभिन्न आयामों से अवगत कराया। कैम्ब्रिज ग्रुप ऑफ इंस्टीट्यूट्स के चेयरमैन एडवोकेट शरद राव ने कहा कि इस प्रकार के प्रशिक्षण कार्यक्रम शिक्षकों को व्यावसायिक और व्यक्तिगत विकास के लिए अत्यंत आवश्यक हैं। प्राचार्य डॉक्टर मन्जीत कुमार ने कहा कि जीवन कौशल आधारित शिक्षा विद्यार्थियों के उज्ज्वल भविष्य के निर्माण में अत्यंत सहायक है। सभी प्रतिभागियों ने इसे अत्यंत उपयोगी, प्रेरणादायक एवं ज्ञानवर्धक अनुभव बताया।



प्रदान किया। राजदीप कुलश्रेष्ठ ने कहा कि शिक्षकों की भूमिका केवल

पाठ्य ज्ञान तक सीमित नहीं है, बल्कि वे विद्यार्थियों के सर्वांगीण

विकास एवं भविष्य निर्माण में महत्वपूर्ण योगदान देते हैं।



मातृ दिवस विशेष


मां की ममता, उसके प्रेम, उसके समर्पण और उसके त्याग की कोई सीमा नहीं होती है। हर हाल में अपनी संतान का हित, उसके सुख और उसकी खुशी की कामना करने वाली मां की महानता का कितना मी बखान किया जाए कम ही होगा। आइए आज मातृ दिवस के अवसर पर हम सब संकल्प करें कि अपनी मां को हमेशा खुश रखेंगे, उनकी हर इच्छा को पूरा करने का प्रयास करेंगे।



आवरण कथा

सरस्वती रमेश

प्रकृति की हर कृति अपने आप में अनूठी और अनमोल है। लेकिन मां की बात ही कुछ अलग है। मां को प्रकृति की सर्वश्रेष्ठ कृति कहें तो अतिशयोक्ति न होगी। मां की ममता के समक्ष दुनिया के सारे ऐशो-आराम, स्वर्गीय सुख, चमक-दमक फोके हैं। मां के स्नेह में, ममता में जो सुख, तृप्ति और सुकून होता है, उसे दुनिया की कोई शय नहीं दे सकती। इसीलिए उस शख्स को दुनिया में सबसे खुशनसीब माना जाता है, जिसके सिर पर मां की ममता का साया होता है। सच कहें तो मां की उपस्थिति, स्वर्ग से भी अधिक आलौकिक अनुभूति देती है। मां की इस दिव्यता को, विशेषता को मुन्वन्न राणा ने अपने एक शेर में यूँ समेटा है-
वलाती-फिरती हुई आँखों से आँसू देखी है
मैंने जन्मत तो नहीं देखी है, मां देखी है।
भावनाओं का दरिया है मां: हर मां के हृदय में भावनाओं का दरिया उमड़ता रहता है। यही भावनाएं मां और उसकी संतान के मध्य अनिवर्चनीय रिश्ता कायम करती हैं। एक ऐसा रिश्ता, जिसमें संसार के सभी रिश्तों की तासीर को महसूस किया जा सकता है। एक मां की उसके संतान के प्रति जैसी तड़प, प्रेम, चिंता, समर्पण और त्याग की भावना होती है, ऐसी भावना किसी और रिश्ते-नाते में नहीं देखी जा सकती है। मां अपने बच्चे की सिर्फ जन्मदात्री नहीं होती। वह उसकी प्रथम गुरु, संरक्षक, दोस्त, पालनकर्ता और मार्गदर्शक भी होती है। बच्चे को अपनी मां से वह सब कुछ मिलता है, जिसकी उसे वर्तमान में जरूरत है और भविष्य में जरूरत पड़ने की संभावना होती है। वैसे तो बच्चे के इर्द-गिर्द ढेर सारे संबंधों की कतार होती है। लेकिन अपनी मां से उसे जो प्राप्त होता है, उसकी भरपाई दुनिया का कोई भी रिश्ता नहीं कर सकता। नेल्सन मंडेला के शब्दों में कहें तो, 'मां का प्यार सबसे ऊंचा, अशेष और अनपेक्षित होता है।'
रुई के फाहे सा स्नेह: मां का प्यार, उसका स्नेह रुई के फाहे जैसा मुलायम और निदोष होता है। वह बच्चे की जरा-सी चोट पर विह्वल होने लगता है। बच्चे को जरा सी भी तकलीफ हो तो मां का मन विचलित होने लगता है। उसका प्यार देखना हो तो उसकी चिंताओं को गौर से देखिए। बच्चे की हर पल की जरूरतों के लिए मां किस हद तक फिक्रमंद होती है। उसकी दिनचर्या का निर्धारण बच्चे की जरूरतों के हिसाब से तय होता है। यहाँ तक कि उसके सोने-जागने का भी। एक लड़करी (नवजात की मां) की नौद कभी पूरी नहीं हो पाती। वो टुकड़ों-टुकड़ों में सोती है। बच्चे की रोने की एक आवाज पर अपने खाने की थाली सरका कर उसे पहले दूध पिलाती है। बीमार बच्चे की देख-रेख करने में



मां का प्यार, उसका स्नेह रुई के फाहे जैसा मुलायम और निदोष होता है। वह बच्चे की जरा-सी चोट पर विह्वल होने लगता है। बच्चे को जरा सी भी तकलीफ हो तो मां का मन विचलित होने लगता है। उसका प्यार देखना हो तो उसकी चिंताओं को गौर से देखिए। बच्चे की हर पल की जरूरतों के लिए मां किस हद तक फिक्रमंद होती है। उसकी दिनचर्या का निर्धारण बच्चे की जरूरतों के हिसाब से तय होता है। यहाँ तक कि उसके सोने-जागने का भी। एक लड़करी (नवजात की मां) की नौद कभी पूरी नहीं हो पाती। वो टुकड़ों-टुकड़ों में सोती है। बच्चे की रोने की एक आवाज पर अपने खाने की थाली सरका कर उसे पहले दूध पिलाती है। बीमार बच्चे की देख-रेख करने में

तो मां अपनी भूख, प्यास, नींद तक बिसरा देती है।
कामयाबी के पीछे मां की भूमिका: किसी इंसान की कामयाबी में उसकी मां की भी भूमिका होती है। ज्यादातर सफल और महान लोगों की कामयाबी के पीछे उनकी माँओं का महत्वपूर्ण योगदान रहा है। दुनिया में ऐसे बेशुमार उदाहरण हैं। अमेरिका के पहले अश्वेत राष्ट्रपति बराक ओबामा ने अपने संस्मरण में अपनी मां की महत्वपूर्ण भूमिका के बारे में लिखा है, 'मेरी मां ने मुझे शिक्षित करने और मेरे भीतर आत्मविश्वास भरने के लिए बहुत मेहनत की। दिन में वह काम पर जाती थीं, इसलिए भोर में चार बजे उठकर मुझे पढ़ाती थीं। हमारी जिंदगी के तमाम उतार-चढ़ाव के बावजूद, मेरी मां ने मुझे हर पल खास महसूस कराया।' ऐसा ही एक और उदाहरण महान वैज्ञानिक थॉमस अल्वा एडिसन के जीवन में भी देखा जा सकता है। उनके महान आविष्कार की सारी दुनिया जानती है। मगर बहुत कम लोगों को पता होगा कि जब वह छोटे थे, तो आम बच्चों की तरह समझदार नहीं थे। उनके अध्यापक उन्हें हमेशा मंदबुद्धि कहते थे। जब उनकी मां, नैसी को यह बात पता लगी तो वो उन्हें स्कूल से निकाल लाई और घर पर ही पढ़ाने लगीं। कई साल बाद एडिसन ने अपनी डायरी में लिखा, 'मेरी मां ने ही मुझे बनाया। वह बहुत सच्ची थीं। मुझ पर अथाह भरोसा करती थीं। उनके स्नेह को पाकर मुझे लगा कि मेरे पास भी जीने की कोई वजह है। उन्हें मैं निराश नहीं कर सकता था।'

गजल / डॉ. ओम निश्चल

मां का प्यार

तुम से लिपट कर जो जाऊँ मां
तो दुनिया का सुख पाऊँ मां।
गोद तुम्हारी मगता का गढ़
कैसे इसको झुठलाऊँ मां।
पुलकित दृष्टि तुम्हारी देखूँ
आँखों में ही खो जाऊँ मां।
घुपके-घुपके जो गाती हो
उस रुनझुन पर बलि जाऊँ मां।
मां का प्यार अलौकिक होता
किस-किस को यह बतलाऊँ मां।
मुझे छुपा लो अब आँचल में
इसी सृष्टि में रम जाऊँ मां।



स्वाद मां के हाथों का

मां के हाथ के गढ़े की सब्जी का जवाब ही नहीं! मुँह में एक कौर डालते हुए शोभा के पति राकेश बोल पड़े।
'मैं कितना भी अच्छा खाना बना लूँ, पर पता नहीं क्यों इनके मुँह से मेरी प्रशंसा के एक शब्द भी नहीं निकलते?' यह सोचकर शोभा के मन में कहीं ना कहीं अपनी सासू मां के प्रति ईर्ष्या के भाव बने रहते। उसकी सासू मां इन बातों से अनभिज्ञ आए दिन अपने बेटे के लिए नए-नए पकवान बनाती रहतीं। एक बार शोभा के पिताजी की तबियत की सुधार होते ही वह अपने घर लौट आईं। जैसे ही वह घर आईं, उसका बेटा उससे लिपट गया और बड़ी ही मासूमियत से बोला, 'मम्मा आप इतने दिनों के लिए क्यों चली गई थीं? मुझे दादी के हाथ का खाना बिल्कुल भी अच्छा नहीं

सा हब, मेरी पासबुक देखकर बताइए, क्या खाते में पैसे आए हैं?' बुढ़ी महिला ने गिड़गिड़ाते हुए बैंक क्लर्क प्रमोद से विनती की। 'मांजी, आप से कितनी बार कहा कि आपके खाते में बैंकेंस ही नहीं हैं।' प्रमोद झुंझला कर बोला। 'साहब, मैं बहुत गरीब हूँ। खाने-पीने के भी पैसे नहीं हैं। मेरा बेटा हर महीने मुझे तीन हजार रुपए भेजता है।' बुढ़ी औरत रोते हुए बोली। 'भेजता रहा होगा, लेकिन पिछले तीन महीनों से उसने एक भी रुपया नहीं भेजा है, माता जी। मैं आपको पैसे कहाँ से दे दूँ?' प्रमोद झल्लाते हुए बोला। उसकी तेज आवाज सुनकर मैनेजर रूपांग मेहता ने अपने केबिन से बाहर आकर पूछा, 'क्या बात है प्रमोद, मांजी को क्या परेशानी है?' 'सर, ये मांजी रोज़ आमदर बैंकेंस चेक करने को कहती हैं। इनके खाते में पैसा ही नहीं है, मैं क्या करूँ?' प्रमोद ने जवाब दिया। मेहता साहब ने बुढ़ी महिला की ओर देखा। लगभग सत्तर साल की उस महिला की फटी साड़ी, टूटा चश्मा और हाथ में लाठी, उनकी गरीबी को बयान कर रही थी। 'मांजी, आप रोज़ खाते में पैसा भरवा लें। वह बुढ़ी महिला बोली, 'मेरा नाम सविता है साहब। दस साल पहले मेरे पति को शराब पीने की वजह से मौत हो गई थी। मैंने चार घरों में काम करके अपने बेटे मयंक को पढ़ाया और उसे कंप्यूटर इंजीनियर बनाया। पिछले साल उसकी शादी हुई और अब वह बंगलुरु में नौकरी करता है। वह हर महीने तीन हजार रुपए भेजता था, लेकिन तीन महीने से खाते में पैसे आ ही नहीं रहे हैं। लगता है शायद पैसे गलती से किसी सी खाते में जा रहे होंगे। मेरे पास दवा और खाने के भी पैसे नहीं हैं। आँखों में भी मोतियाबिंद है, काम भी नहीं हो पाता।' यह कहते हुए सविता रो पड़ी। मेहता साहब का दिल भर आया। उन्होंने पूछा, 'क्या आप के पास बेटे का नंबर है?' सविता ने एक मुड़ा-

लघुकथाएं

अब वह बंगलुरु में नौकरी करता है। वह हर महीने तीन हजार रुपए भेजता था, लेकिन तीन महीने से खाते में पैसे आ ही नहीं रहे हैं। लगता है शायद पैसे गलती से किसी सी खाते में जा रहे होंगे। मेरे पास दवा और खाने के भी पैसे नहीं हैं। आँखों में भी मोतियाबिंद है, काम भी नहीं हो पाता।' यह कहते हुए सविता रो पड़ी। मेहता साहब का दिल भर आया। उन्होंने पूछा, 'क्या आप के पास बेटे का नंबर है?' सविता ने एक मुड़ा-

पैसे हैं पर मां नहीं



तुड़ा कागज उनकी ओर बढ़ा दिया। मेहता साहब ने उस नंबर पर फोन लगाया। दूसरी ओर से फोन उठा तो वह बोले, 'हेलो, मयंक से बात करवा दीजिए।' दूसरी तरफ से किसी महिला ने पूछा, 'मैं उनकी पत्नी माया बोल रही हूँ, मयंक बाहर गए हैं। आप कौन बोल रहे हैं?' 'मैं बिलासपुर से बैंक मैनेजर रूपांग मेहता बोल रहा हूँ। आपकी सास यहाँ आई हुई हैं, मयंक ने तीन महीने से उन्हें पैसे नहीं भेजे क्या?' 'अरे सर, कब तक पैसे भेजते रहेंगे उनको? हमारी भी जरूरतें हैं। हम लोग सिंगापुर घूमने का प्लान बना रहे हैं।' माया ने बेरखी से कहा। 'लेकिन मांजी के पास खाने और दवा के पैसे भी नहीं हैं।' मेहता साहब थोड़ा तलखी से बोले। 'तो हम क्या करें?' क्या हमने उनका ठेका ले रखा है? कहीं भी चली जाएं, किसी वृद्धाश्रम में क्यों नहीं चली जातीं?' इतना

कहकर माया ने फोन काट दिया। यह सुनकर मेहता साहब स्तब्ध रह गए। कैसे बेटे-बहू हैं? उन्होंने माताजी से बिना कुछ कहे अपने खाते से तीन हजार रुपए निकाले और सविता को देते हुए कहा, 'लो मांजी, आपके बेटे ने पैसे भेज दिए हैं।' सविता की आँखों में खुशी के आंसू छलक उठे, 'भगवान आप का भला करे।' कह कर वह रो पड़ी। 'अब आप का बेटा हर महीने पैसे भेजेगा।' मेहता साहब बोले। सविता खुश होकर चली गई। उनके जाने के बाद प्रमोद ने आश्चर्य से पूछा, 'सर, आपने अपने पास से पैसे दे दिए?' मेहता साहब भावुक होकर बोले, 'मैं भी गरीब परिवार से हूँ। मेरे पिता की मृत्यु के बाद मेरी मां ने मजदूरी करके मुझे पढ़ाया। मैं सोचता था कि जब पैसे कमाऊंगा तो मां के सारे सपने पूरे करूँगा। लेकिन सात साल पहले जब मेरी नौकरी लगी तो मेरी मां चल बसीं। जब मां थी, तब पैसे नहीं थे और आज पैसे हैं, पर मां नहीं हैं। इसीलिए इस मां की बेबसी मुझसे देखी नहीं गई।' *

पुस्तक चर्चा / विज्ञान मूषण

ताकि बचा रहे आदमीपन

हाल में युवा कवयित्री रूपम मिश्र का दूसरा कविता संग्रह 'हंसी और देस' प्रकाशित होकर आया है। ये कविताएँ हमारे समय, समाज और देश की तमाम स्याह-श्वेत छवियाँ उभारती हैं। देशज भाषा के रचाव और लोकजीवन के राग ने इन कविताओं के निहितार्थ को और भी प्रभावी बना दिया है। 'जीत के आसार न देखते हुए भी लड़ना/ लड़ाई की परंपरा को जिंदा रखना था।' जैसी पंक्तियाँ उस सतत संघर्ष को प्रतिबिंबित करती हैं, जो

आदमीपन को बचाए रखने के लिए जरूरी है। यहां स्त्री विमर्श की कोरी नारेबाजी नहीं, सदियों पुरानी उस कंडीशनिंग की पड़ताल की गई है, जिसने स्त्रियों के एक वर्ग को चेतनाशून्य बनाकर हर हाल में पुरुषों की सेविका बनने को बाध्य कर रखा है। 'जो मार खा लेती है फिर उठकर उन्हीं मर्दों के लिए सबसे अच्छा अचार/सबसे ज्यादा स्वाद वाली सब्जी बना देती हैं।' प्रेम को भी रूपम, बनी-बनाई परिभाषा से इतर बिल्कुल अलग भावभूमि पर उतरकर महसूसती और व्यक्त करती हैं। इसकी बानगी 'हमने देखा एक-दूसरे को ऐसे जैसे/भूख की यातना में जिया मनुष्य रोटी को देखता हो।' जैसी पंक्तियों में देखी जा सकती है। *

पुस्तक: हंसी और देस (कविता संग्रह), लेखिका: रूपम मिश्र, मूल्य: 250 रुपए, प्रकाशक: लोकभारती पेपरबैक्स, प्रयागराज



टैवलॉग सोनल भारद्वाज

आमतौर पर कहा जाता है कि दुनिया में यदि कहीं स्वर्ग है तो वह देश है स्विटजरलैंड। वैसे हमारा कश्मीर भी कौन सा कम है! लेकिन किस्मत से हाल में हमें एक नए स्वर्ग से रूबरू होने का अवसर मिला, जिसे किर्गिस्तान के नाम से जाना जाता है। इसे मध्य एशिया का स्विटजरलैंड कहते हैं। इस देश का 90 प्रतिशत इलाका पहाड़ी है, जबकि मात्र 10 प्रतिशत आवासीय। 7.50 मिलियन आबादी वाला यह देश सोता कम है, जगता ज्यादा है क्योंकि यहां सूरज शाम 7.30 से 8 के बीच ढलता है।


साफ-सुथरा शहर राजधानी बिश्केक: जब हमारी फ्लाइट ने किर्गिस्तान की राजधानी बिश्केक के एयरपोर्ट में लैंड किया तो वहां का मौसम बड़ा खुशगवार दिखा। तापमान मात्र आठ डिग्री। बारिश ने हमारा वहां स्वागत किया। अक्सर अप्रैल-मई के महीने में वहां बारिश होती है। हल्की ठंड और बारिश की वजह से अप्रैल के महीने में हमें जुलाई-अगस्त का अनुभव हुआ।

एयरपोर्ट से बाहर जिस टैक्सी पर हम बैठे, उसका चालक थोड़ी-बहुत इंग्लिश जानता था, तो हमारा काम आसान हो गया। वैसे वहां के लोग भारतीय फिल्म कलाकारों के बहुत दीवाने हैं। टैक्सी ड्राइवर ने केवल थोड़ी-बहुत हिंदी भी बोल ले रहा था बल्कि उसकी टैक्सी में भारतीय फिल्मों के गाने भी बज रहे थे, जिसे हम भी गुनगुनाने लगे।

परिश्रमी-अनुशासित लोग: बिश्केक में

आज के डिजिटल दौर में रिश्तों की दूरियां कम करने में तकनीक की बड़ी भूमिका हो गई है। तकनीक, मां और उनके दूर रह रहे बच्चों के बीच संवाद को भी नया आयाम दे रही है। इसके विविध पहलुओं पर एक नजर।

डिजिटल दौर में मिल रहा मां-बच्चे के रिश्ते को नया आयाम



टेक्नो-ड्रैप्ट नवता नदीन

एक समय था, जब मां की आवाज घर के आंगन से आती थी, रसोई से आती थी, दरवाजे के पार वाली देहरी से आती थी और चेहरे की झलक से ही सारे स्नेह की भाषा पढ़ ली जाती थी। आज बच्चे पढ़ाई के लिए, नौकरी या बेहतर अवसरों की तलाश में, घर से दूर दूसरे शहर या दूसरे देशों में भी रह रहे हैं। ऐसे में मांएं अपने बच्चों से आधुनिक संचार तकनीक के जरिए ही जुड़ी होती हैं। ऐसे ही तकनीकी साधनों में व्हाट्सएप, वीडियो कॉल और सोशल मीडिया के तमाम दूसरे माध्यम उपलब्ध हैं।

डिजिटल युग में रिश्तों का नया आयाम: आज तकनीक बदल गई है, जीवन जीने का ढंग बदल गया है। डिजिटल युग ने रिश्तों को एक नया आयाम दिया है और इसमें मां का उसके बच्चों के साथ रिश्ता भी शामिल है। वास्तव में सूचना तकनीक ने बच्चों और मां के रिश्तों में अभूतपूर्व बदलाव ला दिया है। आज बच्चे देश-विदेश में कहीं हों, जब उन्हें मां की याद आती है, झट वीडियो कॉल लगा देते हैं और सामने मां दिखने लगती है। मां को सामने देखते हुए बात करने पर लगता है कि जैसे कोई दूरी ही न हो। बच्चों को यह एहसास होता है कि जैसे मां उनके बिल्कुल करीब बैठी, उनसे बातिया रही है। उसके चेहरे की हर भाव-भंगिमा को पढ़ने की सुविधा भी नई तकनीक ने उपलब्ध करवा दी है। आज शहर के साथ-साथ ग्रामीण इलाकों में रहने वाली मांएं

अपने बच्चों के साथ सहजता से स्मार्ट फोन चलाती हैं। अपने बच्चों को तरह-तरह के व्हाट्सएप मैसेज भेजती हैं। वीडियो कॉल करके उनके हालचाल पूछना, यह जानना कि खाना खाया कि नहीं, खाना खाया तो क्या खाया? और इस सबको सिर्फ सुनने में ही नहीं अपनी आंखों से भी देखने का सुख मांएं आधुनिक मीडिया



तकनीक के जरिए ले रही हैं। सुकून देता है यह बदलाव: आज के दौर की मांओं का अपने बच्चों के साथ डिजिटल रिश्ता बड़ा दिलचस्प हो गया है। वे इसके जरिए न सिर्फ बच्चों के साथ संपर्क में रहती हैं बल्कि आधुनिक

तकनीक से मिलता है मां को सुकून विभिन्न सर्वेक्षणों के दौरान यह देखा गया है कि 99 फीसदी मांएं घर से बाहर रह रहे अपने बच्चों से हर दिन बातें करती हैं। इनमें से करीब आधी तो हर दिन एक बार वीडियो कॉल भी करती हैं। जब मांएं डिजिटल तकनीक के जरिए बच्चों से वीडियो कॉल के जरिए बात करती हैं, तो वह सिर्फ उनका चेहरा भर नहीं देखती, उनकी खुशी, उनका दुःख, उनकी सेहत सब कुछ वो देख लेती हैं, इससे उन्हें सुकून और तसल्ली मिलती है।

मातृ दिवस विशेष

जीवन की सारी जरूरी गतिविधियों को भी सीखती हैं या सीखने की कोशिश करती हैं। मैसैजिंग, इमोजी आदि अभिव्यक्ति के इन नए तरीकों से मांएं भी समृद्ध हो रही हैं और इनके बच्चे भी। जब मांएं और बच्चे एक-दूसरे से ऑडियो कॉल पर बात करते हैं, उस समय मां का 'मैं ठीक हूं' कहना और वीडियो कॉल पर 'हां, मैं ठीक हूं' कहने में फर्क होता ही नहीं दिखता भी है। वीडियो कॉल में साफ दिखता है कि मां वाकई ठीक है या नहीं। यह तकनीकी बदलाव सुकून देता है, क्योंकि भले मां और उसके बच्चे के बीच दूरी हो, लेकिन भावनाओं का जुड़ाव इस दूरी के बाद भी डिजिटल तकनीक के जरिए बना रहता है।

ऐसे में बच्चों का भी फर्ज बनता है कि जब वे मां से बात करें तो सिर्फ उसमें शब्द ही न हों या सिर्फ संदेश ही न भेजे जाएं बल्कि मां से बात करने के जरिए अपनी उपस्थिति को भी व्यक्त करें। उन्हें बिना किसी कारण और बिना किसी अनुमान के फोन करें और दर तक बातें करें। इससे मां को बहुत खुशी मिलेगी। मेल-मिलाप भी है जरूरी: अगर मां आधुनिक डिजिटल तकनीक से पूरी तरह अनभिज्ञ हों, तो कई बार उनके लिए यह बदलाव जटिल हो जाता है। उन्हें व्हाट्सएप यूज करना या वीडियो कॉल करना उलझन भरा लग सकता है। इन तकनीकों का उपयोग आज भले ही आम हो गया है, लेकिन मां की भावनाएं अब भी पारंपरिक हैं। देखा जाए तो तकनीक ने संवाद को चाहे जितना आसान बनाया हो, लेकिन संवाद की गहराई को कम कर दिया है। मांएं अपने बच्चों के साथ गहरा भावनात्मक जुड़ाव चाहती हैं। मां-बच्चे का भले ही लगातार फोन से संपर्क बना रहे। इस फोन से रिश्तों का कारवां भले ठीकठाक चलता दिखे, लेकिन मां-बच्चे के इस रिश्ते में वास्तविक मेल-मिलाप बहुत जरूरी होती है। तकनीक चाहे जितनी जीवंत लगे, मां के साथ साल में कुछ दिन जरूर गुजरें। इससे इस डिजिटल दौर में मां और आपके बीच रिश्तों की ऊर्जा जीवंत बनी रहेगी। यानी

तकनीक का उपयोग करने पर भौतिक संपर्क की महत्ता को अनावश्यक मानना गलत है। इसलिए जब आप वास्तव में अपनी जीब या पढ़ाई की वजह से दूर हों तब तो तकनीक का यूज ठीक है लेकिन मौका मिलने पर मां से जरूर मिलें। *

तकनीक से मिलता है मां को सुकून

मां और बच्चे का संबंध बीज और वृक्ष के संबंध जैसा गहरा, विस्तृत और अविवेचनीय होता है। इसलिए मां और बच्चे के बीच अनोखे रिश्ते को शब्दों में व्यक्त कर पाना आसान नहीं है। फिर भी बॉलीवुड फिल्मों में अनेक गीतकारों ने समय-समय पर इस अनोखे प्यारे रिश्ते को अपने भावपूर्ण गीतों में व्यक्त किया है। तुझे सब है पता, है न मां: प्रसून जोशी का लिखा और शंकर महादेवन का गाया गाना 'तुझे सब है पता, है न मां।' फिल्म 'तारे जमीन पर' का है। यह गीत हर किसी के दिल को छूता है। जैसे यह गीत न हो हर बच्चे के दिल से निकली आवाज हो। हम सब ऐसे ही तो होते हैं बचपन में, जो बात अपनी मां से किसी कारणवश नहीं कह पाते उस बात को भी हमारी मां जान लेती है। भूख लगने पर हमें क्या खाना है, यह हमसे बेहतर हमारी मां को पता होता है। हमारी खुशी-गम, डर-चिंता, पसंद-नापसंद सब से वाकिफ होती है हमारी मां। 'मैं तुझे बतलाता नहीं, पर अंधेरे से डरता हूं मैं मां/तुझे सब है पता, है न मां' एक बच्चे की मासूम पुकार है यह गीत, जो हर मां की रूह तक पहुंचता है।

तू कितनी अच्छी है, तू कितनी भोली है: 'राजा और रंक' फिल्म का यह गीत 'तू कितनी अच्छी है, तू कितनी भोली है.' अभिनेत्री निरुपा राय और बाल कलाकार महेश कोठारों पर फिल्माया गया है। लता मंगेशकर की मनमोहक आवाज ने गाने के बोल में मां के लिए प्रयोग किए गए प्रतीकों और शब्दों को और भी मुलायम और हृदयस्पर्शी बना दिया है। मां असल में क्या होती है, उसकी विशाल हृदयता और उसकी ममता की उदात्तता को इस छोटे से गीत में समेट कर गागर में सागर भर दिया गया है। आनंद बख्शी के लिखे इस गीत को संगीतबद्ध किया है संगीतकार जोड़ी लक्ष्मीकांत-प्यारेलाल ने।



फिल्म 'राजा और रंक'

तेरी उंगली पकड़ के चला, ममता के आंचल में पला: 'लाडला' फिल्म का गीत 'तेरी उंगली पकड़ के चला, ममता के आंचल में पला..' एक बेटे की भावुक स्वीकारोक्ति है। वह स्वीकार करता है कि जीवन पथ पर उसकी मां ने उसे चलाया सिखाया। जीवन के इस सफर में मिलने

सेल्फ ड्रंप्लवेंट नरेंद्र कुमार

वर्कप्लेस कोई भी हो एंजॉई की इंपॉर्टेंस उसके वर्किंग स्टाइल और उसके बिहेवियर से तय होती है। अगर आप भी चाहते हैं कि वर्कप्लेस पर आप सबसे इंपॉर्टेंट एंजॉई माने जाएं तो आपको यहां बताए जा रहे सजेरेंस को फॉलो करना होगा।

फॉलो करें ऐसी वर्किंग स्टाइल ऑफिस में बढ़ाएं अपनी इंपॉर्टेंस

हर वर्किंग प्रोफेशनल की यह चाहत होती है कि ऑफिस में उसकी इमेज, उसकी वैल्यू दूसरों से अच्छी हो। इंपॉर्टेंट एंजॉइज में उसकी गिनती हो। इंपॉर्टेंट एंजॉई बनने के लिए खुद को ऐसा बनाएं कि आपके बिना काम स्मूदली न हो पाए या कोई भी जरूरी फैसला लेते समय आपको उसमें शामिल करना जरूरी हो जाए। याद रखिए, यह पोजीशन किसी को खुद ब खुद नहीं मिल जाती बल्कि इस स्थिति में पहुंचने के लिए स्मार्ट और समझदारी से काम करना होता है। इसके अलावा आपमें कुछ क्वालिटीज का होना भी जरूरी है।

रिस्पेसेबल से इरिस्पेसेबल बनिए: हर दफ्तर के दो तरह के एंजॉई होते हैं, एक जो केवल अपना काम करते रहते हैं। दूसरे ऐसे एंजॉई जिनके बिना ऑफिस के कई काम अटक जाते हैं, कोई बड़ा फैसला नहीं लिया जा सकता है। आपको यह दूसरा कर्मचारी बनना है ताकि

आपकी गिनती ऑफिस के सबसे महत्वपूर्ण एंजॉइज में हो। ऐसा बनने के लिए आपको कुछ बातें अमल में लानी चाहिए। जैसे दफ्तर में आपका जो दायित्व है, उसके एक्सपर्ट बन जाएं। ऐसी स्किल में कमांड हासिल करें, जो ऑफिस में दूसरे लोगों के पास न हो।

प्रॉब्लम सॉल्वर बनिए: दफ्तर में अधिकतर लोग समस्या बनाने में माहिर होते हैं। लेकिन इंपॉर्टेंट एंजॉई उसे माना जाता है, जो बॉस को प्रॉब्लम तो बताए, साथ ही यह भी कहे कि इस प्रॉब्लम को कैसे सॉल्व किया जा सकता है। हर बॉस को अपने अंडर ऐसे सहयोगी चाहिए होते हैं, जो केवल प्रॉब्लम्स के बारे में ही न बताए, पर उन गलतियों को हल करने की काबिलियत भी रखे। अगर आपको ऑफिस में इंपॉर्टेंट बनना है तो प्रॉब्लम सॉल्वर बनिए, न कि प्रॉब्लम रिपोर्टर।

जिम्मेदार बनिए: जो भी काम आपको मिले, उसे जिम्मेदारी से पूरा करें। उसे न करने या टालने के बहाने न बनाएं। तय समय सीमा के भीतर अगर काम नहीं होता, तो काम करने का भी कोई महत्व नहीं रह जाता



फिल्म 'तेरी जमीं पर'

है। इसलिए डेडलाइन के भीतर काम पूरा करने की आदत डालें। काम दिखना भी चाहिए: यह सच है कि अगर आप दिखेंगे नहीं, तो आप महत्वपूर्ण भी नहीं माने जाएंगे। इसलिए काम करें और दफ्तर में महत्वपूर्ण समय पर मौजूद रहें। अपने किए हुए काम की अपडेट उन लोगों तक पहुंचाएं, जिनको आपके द्वारा किए गए काम से मतलब है। बॉस के साथ होने वाली मीटिंग में बोलें और अपनी बात को संक्षिप्त और स्पष्ट तरीके से सबके सामने रखें। वैल्यू और विजिबिलिटी मिलकर ही किसी एंजॉई को उसके वर्कप्लेस में महत्वपूर्ण बनाती है।


बॉस के 'गो टू पर्सन' बनिए: हर दफ्तर में एक या दो लोग ऐसे होते हैं, जिन पर बॉस आंख मूंदकर भरोसा करते हैं, क्योंकि जब-जब मौका मिला, उन्होंने खुद को इसके लायक भी साबित किया होता है। बॉस का 'गो टू पर्सन' बनना मुश्किल नहीं

है, सिर्फ करना यह होता है कि बॉस द्वारा दिए गए काम को समय पर, साफ-सुथरे ढंग से और परफेक्ट तरीके से करें ताकि बॉस के काम को आप आसान बना सकें। अपने संवाद कौशल को बढ़ाएं: अगर दफ्तर का महत्वपूर्ण कर्मचारी बनना है तो संवाद कला में माहिर होना भी जरूरी है। बात साफ और संक्षिप्त करें। अपने ई-मेल और मैसेज प्रोफेशनल रखें। लोगों को कोई बात समझानी हो तो इस तरह समझाएं कि उन्हें आसानी से आपकी बात समझ में आ जाए। अगर आपमें यह क्षमता है, तो आप निश्चित ही अपने वर्कप्लेस के महत्वपूर्ण एंजॉई हैं।

लोगों से कनेक्ट रहें: प्रोफेशनल लाइफ में भी पर्सनल कनेक्शन बनाना जरूरी होता है। जहां भी रहें, वहां हमेशा महत्वपूर्ण लोगों के साथ अपना एक कनेक्ट डेवलप करें। अगर किसी कंपनी के एक विभाग में काम कर रहे हैं, तो अन्य विभाग के कुलींस से भी कनेक्ट करें। ये कुछ ऐसे गुण हैं, जिनके होने पर आप अपने दफ्तर के महत्वपूर्ण कर्मचारी बन जाएंगे। *

हिंदी फिल्मों और फिल्मी गीतों में मां के महत्व को खूबसूरती और प्रमुखता से उभारा जाता रहा है। खासतौर पर फिल्मों में मां पर केंद्रित कई ऐसे हृदयस्पर्शी गीत रचे गए हैं, जो सीधे दिल में उतरते हैं। मां पर केंद्रित दिल को छू लेने वाले ऐसे ही कुछ फिल्मी गीतों पर एक नजर।

मां को समर्पित गीतों से गुलजार है बॉलीवुड



फिल्म 'तारे जमीं पर'

वाली धूप से बचाने के लिए हर वक्त मां ने उसे अपनी ममता की छांव तले सहेज कर रखा। मां के बिना उसका जीवन कुछ भी नहीं। मां और उसके बेटे के बीच मधुर रिश्ते की चाशनी में



फिल्म 'लाडला'

छनकर निकला यह गीत जितना अर्थपूर्ण है उतना सुरीला भी। यह गीत फरीद जलाल और अनिल कपूर पर फिल्माया गया है। समीर के लिखे इस गीत को उदित नारायण और ज्योत्सना ने अपनी आवाज दी है।

लुका छुपी बहुत हुई, सामने आ जा ना: फिल्म 'रंग दे बसंती' में प्रसून जोशी का लिखा गीत, 'लुका छुपी बहुत हुई, सामने आ जा ना..' बेटे की मौत पर एक मां की व्याकुलता और ममता को एक साथ जोड़ने का कमाल करता है। गीत में मां अपने बेटे से संवाद करते हुए कहती है, 'लुका छुपी बहुत हुई/सामने आ जा ना/कहां-कहां दूँहा तुझे/थक गई है तेरी मां'।

गीत के दृश्य में बेटे की चिता सामने जल रही है और मां इस सदमे से अपनी सुध-बुध खो बैठती है। उसके कलपते हृदय से बोल निकल रहे हैं- 'आजा सांझ हुई मुझे तेरी फिकर/धुंधला गई देख मेरी नजर आ जा ना।' आंखों को नम कर देने वाले इस भाव पूर्ण गीत को गाया है स्वर सम्राज्ञी लता मंगेशकर और एआर रहमान ने।



फिल्म 'रंग दे बसंती'

मां जैसी दुनिया में है कोई कहां: गीतकार अंजान का लिखा और किशोर कुमार का गाया लोकप्रिय गीत 'मां जैसी दुनिया में है कोई कहां..' फिल्म 'पांच कैदी' का है। इस गीत के जरिए यह भाव प्रकट किया गया है कि मां जैसा दुनिया में कोई नहीं हो सकता। इसीलिए मां को धरती पर साक्षात ईश्वर का स्वरूप माना जाता है। इसीलिए तो मां का स्थान सबसे ऊपर माना जाता है। इन सभी भावों को इस गीत की आगे की पंक्तियों में बड़ी ही खूबसूरती से पिरोया गया है, 'मां तो है मां/मां तो है मां/मां जैसी दुनिया में है कोई कहां/ओ मां ओ मां/मां तू ही मदिर/मां तू ही पूजा/पूजा का वरदान मां/ये लोक तू है/परलोक तू है/तुझमें है दोनों जहां'।



फिल्म 'पांच कैदी'

ऐ मां, तेरी सूरत से अलग भगवान की सूरत क्या होगी: मां को भगवान के समतुल्य मानने वाले भावों को वर्ष 1966 में प्रदर्शित हुई फिल्म 'दादी मां' के एक गीत में भी व्यक्त किया गया है। उस गीत के बोल हैं 'ऐ मां, तेरी सूरत से अलग भगवान की सूरत क्या होगी। उसको नहीं देखा हमने कभी पर इसकी जरूरत क्या होगी..' मजरुह सुल्तानपुरी के इस भावपूर्ण गीत को संगीत से संवारा था रोशन ने और अपनी आवाज दी थी, महेंद्र कपूर और मन्नाडे ने। *